



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಐ) ಇಲಾಖೆ

ಅಧಿಸೂಚನೆ

ನಂ. 17652/ಲೆ. 1/2013/ಕಾನೂನು. ತಿರುವನಂತಪುರಂ, 2015 ಜನವರಿ 1,
1190 ಧನು 17/
1936, ಪುಷ್ಯ 11.

ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ
ಅವಗಾಹನೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು. ವಿಧಾನಸಭೆ ಮಂಜೂರುಮಾಡಿದಂತಹ
ಮಸೂದೆಗೆ 2014 ಡಿಸೆಂಬರ್ 31ನೇ ದಿನಾಂಕದಂದು ರಾಜ್ಯಪಾಲರ ಅನುಮತಿ ಲಭಿಸಿತು.

ರಾಜ್ಯಪಾಲರ ಆಜ್ಞಾಪ್ರಕಾರ,

ಸಿ. ರಮಣಿ,

ಕಾನೂನು ಇಲಾಖೆ ವಿಶೇಷ ಕಾರ್ಯದರ್ಶಿ.

2015ರ 4ನೇ ಅಧಿನಿಯಮ

2014ರ ಕೇರಳ ಮತ್ಸ್ಯಬೀಜ ಅಧಿನಿಯಮ

2010ರ ಕೇರಳ ಮತ್ಸ್ಯಬೀಜ ಅಧಿನಿಯಮವನ್ನು ತಿದ್ದುಪಡಿಮಾಡುವುದಕ್ಕಿರುವ

ಒಂದು

ಅಧಿನಿಯಮ

ಪೀಠಿಕೆ.—2010ರ ಕೇರಳ ಮತ್ಸ್ಯಬೀಜ ಅಧಿನಿಯಮವನ್ನು ಇನ್ನು ಮುಂದಿನ ಅಗತ್ಯಗಳಿಗಾಗಿ ತಿದ್ದುಪಡಿಮಾಡುವುದು ಯುಕ್ತವಾಗಿರುವುದರಿಂದಲೂ;

ಭಾರತ ಗಣರಾಜ್ಯದ ಅರುವತ್ತೈದನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮ ಮಾಡಲಾಗುವುದು.

ಅಧ್ಯಾಯ I

ಪ್ರಾರಂಭ

1. ಸಣ್ಣ ಹೆಸರು ಮತ್ತು ಪ್ರಾರಂಭ.—(1) ಈ ಅಧಿನಿಯಮವನ್ನು 2014ರ ಕೇರಳ ಮತ್ಸ್ಯ ಬೀಜ ಅಧಿನಿಯಮ ಎಂದು ಕರೆಯಬಹುದು.

(2) ಇದು 2014 ಫೆಬ್ರುವರಿ 13ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿ ಭಾವಿಸತಕ್ಕದ್ದು.

2. ನಿರ್ವಚನಗಳು.—ಈ ಅಧಿನಿಯಮದಲ್ಲಿ ಸಂದರ್ಭವು ಇತರ ರೀತಿಯಲ್ಲಿ ಅಗತ್ಯಪಡಿಸದಿದ್ದಲ್ಲಿ,—

(ಎ) “ನ್ಯಾಯ ನಿರ್ಣಯ ಅಧಿಕಾರಿ” ಎಂದರೆ, 28ನೇ ವಿಭಾಗದ ಪ್ರಕಾರ ಅಧಿಕೃತಗೊಳಿಸಲ್ಪಟ್ಟ ಅಧಿಕಾರಿ ಎಂದರ್ಥ;

(ಬಿ) “ಅಪಲೇಟು ಅಧಿಕಾರಿ” ಎಂದರೆ, 29ನೇ ವಿಭಾಗದ ಪ್ರಕಾರ ಅಧಿಕೃತಗೊಳಿಸಲ್ಪಟ್ಟ ಒಬ್ಬ ಅಧಿಕಾರಿ ಎಂದರ್ಥ;

(ಸಿ) “ಅಧಿಕೃತ ಅಧಿಕಾರಿ” ಎಂದರೆ, 27ನೇ ವಿಭಾಗದ ಪ್ರಕಾರ ಅಧಿಕೃತಗೊಳಿಸಲ್ಪಟ್ಟ ಒಬ್ಬ ಅಧಿಕಾರಿ ಎಂದರ್ಥ;

(ಡಿ) “ಕಂಟ್ರಿನರ್” ಎಂದರೆ, ಮತ್ಸ್ಯ ಬೀಜಗಳನ್ನು ಕೊಂಡು ಹೋಗುವುದಕ್ಕಿರುವ ಒಂದು ಪಾಲಿಥೀನ್ ಬ್ಯಾಗ್, ಮಣ್ಣಿನ ಮಡಿಕೆ, ಪೆಟ್ಟಿಗೆ, ಕುಪ್ಪಿ, ಭರಣಿ, ಟಿನ್, ಪಿಪಾಯಿ, ಚೀಲ, ಪಾತ್ರೆ, ರ್ಯಾಪರ್ ಅಥವಾ ಇತರ ಯಾವುದೇ ಸಾಮಗ್ರಿ ಎಂದರ್ಥ;

(ಇ) “ರಫ್ತು” ಎಂದರೆ, ಕೇರಳದಿಂದ ಮತ್ಸ್ಯಬೀಜವನ್ನು ಇತರ ರಾಜ್ಯಗಳಿಗೆ ಅಥವಾ ಭಾರತದಿಂದ ಹೊರಗೆ ಮತ್ಸ್ಯಬೀಜಗಳನ್ನು ಕೊಂಡುಹೋಗುವುದು ಎಂದರ್ಥ;

(ಎಫ್) “ಮತ್ಸ್ಯ ಕೃಷಿ” ಎಂದರೆ, ಮೀನನ್ನು, ಸೀಗಡಿಯನ್ನು ಅಥವಾ ಸಣ್ಣ ಸೀಗಡಿಯನ್ನು ಅಥವಾ ಇತರ ಯಾವುದೇ ಜಲಜೀವಿಗಳನ್ನು ಅಥವಾ ಜಲ ಸಸ್ಯಗಳನ್ನು ಸಿಹಿನೀರಿನಲ್ಲಿ ಅಥವಾ ಉಪ್ಪು ನೀರಿನಲ್ಲಿ ಅಥವಾ ಸಮುದ್ರ ನೀರಿನಲ್ಲಿ ಬೆಳೆಸುವುದು ಎಂದರ್ಥ;

(ಜಿ) “ಮತ್ಸ್ಯ ಕೃಷಿಕ” ಎಂದರೆ, ಸ್ವಂತ ಅಥವಾ ಗೇಣಿಗೆ ಪಡೆದಂತಹ ಒಂದು ಭೂಮಿಯಲ್ಲೋ ಜಲಾಶಯದಲ್ಲೋ ಕೊಳದಲ್ಲೋ ನೀರಿನ ತಡೆ ಅಣೆಕಟ್ಟುಗಳಲ್ಲೋ ಅದರಲ್ಲಿ ಎತ್ತರದಲ್ಲಿ ಕಟ್ಟಿರುವ ನಿರ್ಮಾಣದಲ್ಲೋ ಇತರ ಯಾವುದೇ ರೀತಿಯಲ್ಲೋ ಮತ್ಸ್ಯಬೀಜ ಉತ್ಪತ್ತಿ ಅಥವಾ ಮತ್ಸ್ಯ ಕೃಷಿ ಮಾಡುವ ಒಬ್ಬ ವ್ಯಕ್ತಿ ಅಥವಾ ವ್ಯಕ್ತಿಗಳ ಸಮೂಹ ಅಥವಾ ಒಂದು ಫರ್ಮ್ ಅಥವಾ ಒಂದು ಏಜೆನ್ಸಿ ಅಥವಾ ಒಂದು ಕಂಪೆನಿ ಅಥವಾ ಇತರ ಯಾವುದೇ ನ್ಯಾಯಯುತವಾದ ವ್ಯಕ್ತಿ ಎಂದರ್ಥ;

(ಎಚ್) “ಮತ್ಸ್ಯ ಕಾರ್ಮಿಕ” ಎಂದರೆ, ಮುಖ್ಯವಾಗಿ ಜೀವನೋಪಾಯಕ್ಕಾಗಿ ಮೀನು ಹಿಡಿಯುವ ಚಟುವಟಿಕೆಯಲ್ಲಿ ನಿರತನಾದ ಒಬ್ಬ ವ್ಯಕ್ತಿ ಎಂದರ್ಥ;

(ಐ) “ಮತ್ಸ್ಯ ಬೀಜ” ಎಂದರೆ, ಕೊಳಗಳ, ಕೆರೆಗಳ, ಕಾಲುವೆಗಳ, ಜಲಾಶಯಗಳ, ನದಿಗಳ, ಕಿರುಕೊಳಗಳ, ತಡೆ ಅಣೆಕಟ್ಟುಗಳ, ಬೇಲಿ ಅಥವಾ ಪಂಜರದ ರೀತಿಯಲ್ಲಿ ಕಟ್ಟಿ ನೀರು ತುಂಬಿಸಿರುವುದರಲ್ಲಿ ಅಥವಾ ನೀರಿನಲ್ಲಿ ಎತ್ತರದಲ್ಲಿ ನಿರ್ಮಿಸಿದ ನಿರ್ಮಾಣದಂತಹ ತಡೆ ಅಣೆಕಟ್ಟು ಅಥವಾ ತೆರೆದ ನೀರಿನಲ್ಲಿ ಸಂಗ್ರಹಿಸಿಡುವುದಕ್ಕಾಗಿ ಉಪಯೋಗಿಸುವ ಲಾರ್ವಾ ಹಂತದಲ್ಲಿರುವವುಗಳು ಅಲ್ಲದಿದ್ದಲ್ಲಿ ಮತ್ಸ್ಯ ಮರಿಗಳು ಅಥವಾ ಸಸ್ಯ ಹಾಗೂ ಸಸ್ಯದಿಂದ ಉತ್ಪತ್ತಿಯಾದ ಜಲ ಜೀವಿಗಳು ಒಳಗೊಂಡು ನೀರಿನಲ್ಲಿ ಜೀವಿಸುವಂತಹ ಇತರ ಯಾವುದೇ ವಿಭಾಗಕ್ಕೆ ಒಳಪಡುವ ಬೀಜಗಳು ಎಂದರ್ಥ ಹಾಗೂ ಅದರಲ್ಲಿ,—

(i) ಸಿಹಿ ನೀರಿನಲ್ಲೂ ಉಪ್ಪು ನೀರಿನಲ್ಲೂ ಸಮುದ್ರ ನೀರಿನಲ್ಲೂ ಅಕ್ಷೇರಿಯಂಗಳಲ್ಲೂ ಬೆಳೆಸುವ ಅಲಂಕಾರಿಕ ಮತ್ಸ್ಯಗಳನ್ನೊಳಗೊಂಡು ಜೀವಿಗಳ ಬೀಜಗಳು;

(ii) ಸೀಗಡಿ, ಸಣ್ಣ ಸೀಗಡಿಗಳು, ಲ್ಯಾಬ್‌ಸ್ಟರ್, ಏಡಿಗಳು, ಗಾಸ್ಟ್ರೋಪೋಡುಗಳು, ಬೈವಾಲ್‌ವುಗಳಂತಹ ಇತರ ಗಟ್ಟಿ ಚಿಪ್ಪಿರುವ ಜಲಪ್ರಾಣಿಗಳ ಹಾಗೂ ಮೊಲಸ್ಯಸುಗಳ ಬೀಜಗಳು;

(iii) ಮರಿ ಹಂತದಲ್ಲಿರುವ ಮೀನು, ಲಾರ್ವಾ ಹಂತದ ಸೀಗಡಿ, ಸಣ್ಣಸೀಗಡಿ ಲ್ಯಾಬ್‌ಸ್ಟರ್, ಏಡಿ ಇತ್ಯಾದಿಯು ಹಾಗೂ ಲಾರ್ವಾ ಹಂತ ಕಳೆದ ಹಾಗೂ ರೋಯ, ಮೈಸಿಸ್, ಮೆಗಲೋಪ ಹಾಗೂ ಲಾರ್ವಾ ಹಂತದ ಮೊಲಸ್ಯಸುಗಳು ವೆಲಿಗರ್, ಸ್ಪಾಟ್ ಇತ್ಯಾದಿ ಒಳಪಡುವುದು;

(ಜೆ) “ಮತ್ಸ್ಯ ಬೀಜ ಸೂಕ್ಷ್ಮ ಪರಿಶೋಧನೆ” ಎಂದರೆ, ಬೀಜಗಳು ಸೋಂಕು ರೋಗಾಣುಗಳಿಂದಲೂ, ರೋಗಗಳಿಂದಲೂ ಮುಕ್ತವೆಂದು ಹಾಗೂ ಗುಣಮಟ್ಟದಲ್ಲೂ ಗಾತ್ರದಲ್ಲೂ ಅವಶ್ಯಕವಾದ ಪ್ರಮಾಣವಿದೆಯೇ ಎಂದು ಕಂಡುಹಿಡಿಯುವ ಮತ್ಸ್ಯ ಬೀಜಗಳ ಸೂಕ್ಷ್ಮ ಪರಿಶೋಧನೆಯ ಪ್ರಕ್ರಿಯೆಗಳು ಎಂದರ್ಥ;

(ಕೆ) “ಮತ್ಸ್ಯ ಬೀಜ ಸೂಕ್ಷ್ಮ ಪರಿಶೋಧಕ” ಎಂದರೆ, 20ನೇ ವಿಭಾಗದ ಪ್ರಕಾರ ನೇಮಿಸಲ್ಪಟ್ಟ ಮತ್ಸ್ಯಬೀಜ ಸೂಕ್ಷ್ಮ ಪರಿಶೋಧಕ ಎಂದರ್ಥ;

(ಎಲ್) “ಮತ್ಸ್ಯ ಬೀಜ ಫಾರ್ಮ್” ಎಂದರೆ, ಮತ್ಸ್ಯಬೀಜವನ್ನು ಬೆಳೆಸುವುದಕ್ಕಾಗಿ ಉಪಯೋಗಿಸುವ ಜಲಾಶಯ ಅಥವಾ ನಿರ್ಮಾಣಗಳಿರುವ ಒಂದು ಸ್ಥಳ ಎಂದರ್ಥ;

(ಎಂ) “ಮತ್ಸ್ಯಬೀಜ ಇನ್‌ಸೆಕ್ಟರ್” ಎಂದರೆ, 18ನೇ ವಿಭಾಗದ ಪ್ರಕಾರ ನೇಮಿಸಲ್ಪಟ್ಟ ಮತ್ಸ್ಯಬೀಜಗಳ ಒಬ್ಬ ಇನ್‌ಸೆಕ್ಟರ್ ಎಂದರ್ಥ;

(ಎನ್) “ಮತ್ಸ್ಯ ಬೀಜ ಪ್ರಯೋಗ ಶಾಲೆ” ಎಂದರೆ, 11ನೇ ವಿಭಾಗದ ಪ್ರಕಾರ ಸ್ಥಾಪಿಸಲ್ಪಟ್ಟ ಮತ್ಸ್ಯಬೀಜ ಪ್ರಯೋಗ ಶಾಲೆ ಎಂದರ್ಥ;

(ಒ) “ಮತ್ಸ್ಯ ಬೀಜ ಬೆಳೆಸುವಿಕೆ” ಎಂದರೆ, ರೆಕ್ಕೆಯಿರುವ ಮೀನುಗಳನ್ನು ಅಥವಾ ಚಿಪ್ಪಿರುವ ಮೀನುಗಳನ್ನು ಅಥವಾ ಇತರ ಯಾವುದೇ ಜಲಜೀವಿಗಳನ್ನು ಅಥವಾ ಜಲಸಸ್ಯಗಳ ಬೀಜಗಳನ್ನು ಸಿಹಿನೀರಿನಲ್ಲಿ ಅಥವಾ ಉಪ್ಪು ನೀರಿನಲ್ಲಿ ಅಥವಾ ಸಮುದ್ರ ನೀರಿನಲ್ಲಿ ಬೆಳೆಸುವುದು ಎಂದರ್ಥ;

(ಪಿ) “ಸರಕಾರ” ಎಂದರೆ, ಕೇರಳ ಸರಕಾರ ಎಂದರ್ಥ;

(ಕೂ) “ಹ್ಯಾಚರಿ” ಎಂದರೆ, ಮತ್ಸ್ಯಬೀಜ ಉತ್ಪಾದನೆಗಾಗಿ ಬ್ರೂಡುಗಳನ್ನು ಸಂರಕ್ಷಿಸಿಡುವ ಹಾಗೂ ಉಪಯೋಗಿಸುವ ಒಂದು ಸ್ಥಳ ಎಂದರ್ಥ ಹಾಗೂ ಮತ್ಸ್ಯ ಕೃಷಿಕನಿಗೆ ವಿತರಿಸುವುದಕ್ಕಾಗಿ ಮತ್ಸ್ಯಬೀಜಗಳನ್ನು ಬೆಳೆಸುವ ಒಂದು ಸ್ಥಳವೂ ಒಳಪಡುವುದು ಹಾಗೂ ಅದರಲ್ಲಿ ಹಿತ್ತಲ ಹ್ಯಾಚರಿಗಳಲ್ಲಿ ಅಥವಾ ನರ್ಸರಿಗಳಲ್ಲಿ ಬೆಳೆಸುವವು ಒಳಗೊಂಡ ಫಾರ್ಮ್‌ನ ಭಾಗವೂ ಒಳಪಡುವುದು;

(ಆರ್) “ಆಮದು” ಎಂದರೆ, ಇತರ ರಾಜ್ಯಗಳಿಂದ ಅಥವಾ ಭಾರತದ ಹೊರಗಿನಿಂದ ಮತ್ಸ್ಯಬೀಜವನ್ನು ಕೇರಳಕ್ಕೆ ತರುವುದು ಎಂದರ್ಥ;

(ಎಸ್) “ತರ” ಎಂದರೆ, ಒಂದು ಅಥವಾ ಒಂದಕ್ಕಿಂತ ಹೆಚ್ಚು ಸಂಬಂಧಪಟ್ಟ ತರಕ್ಕೆ ಸೇರಿದ ಅಥವಾ ಕರಿ ಮೀನುಗಳು, ಸೀಗಡಿಗಳು, ಸಣ್ಣ ಸೀಗಡಿಗಳು, ಲಾಬ್‌ಸ್ಟರ್‌ಗಳು, ಸಮುದ್ರದ ದೊಡ್ಡ ಏಡಿಗಳು, ಕಪ್ಪೆಚಿಪ್ಪುಗಳು, ಏಡಿಗಳು, ಸಮುದ್ರ ಪಾಚಿಗಳು, ಆಕ್ಟೇರಿಯಂ ಸಸ್ಯಗಳು ಇತ್ಯಾದಿಗಳು ಪ್ರತಿಯೊಂದು ಹಾಗೂ ಪ್ರತ್ಯೇಕವಾಗಿ ಅಥವಾ ಒಟ್ಟಾಗಿ ಸಾಮಾನ್ಯವಾದ ಒಂದು ಹೆಸರಿನಿಂದ ಕರೆಯಲ್ಪಡುವಂತಹ ತರಕ್ಕೆ ಸೇರಿದ ಜಲಜೀವಿಗಳು ಅಥವಾ ಜಲಸಸ್ಯಗಳು ಎಂದರ್ಥ;

(ಟಿ) “ಮಾರಾಟ” ಎಂದರೆ, ಯಾವುದೇ ಮತ್ಸ್ಯ ಬೀಜವನ್ನು ಮಾರುವ ವ್ಯಾಪಾರ ಅಥವಾ ಮಾರುವುದಕ್ಕಾಗಿ ಬೆಲೆ ಹೇಳುವುದು ಅಥವಾ ಸಾಟಿ ವ್ಯಾಪಾರ ಅಥವಾ ಇತರ ರೀತಿಯಲ್ಲಿ ವಿತರಣೆಮಾಡುವುದು ಅಥವಾ ಮಾರಾಟಕ್ಕಾಗಿ ಜೋಪಾನವಾಗಿಡುವುದು ಎಂದರ್ಥ;

(ಯು) “ಅಧಿಸೂಚನೆ” ಎಂದರೆ, ಅಧಿಕೃತ ಗಜೆಟಿನಲ್ಲಿ ಪ್ರಕಟಿಸಿದ ಒಂದು ಅಧಿಸೂಚನೆ ಎಂದರ್ಥ;

(ವಿ) ಯಾವುದೇ ಮತ್ಸ್ಯಬೀಜಕ್ಕೆ ಸಂಬಂಧಿಸಿದ “ಅಧಿಸೂಚನೆ ಮಾಡಲ್ಪಟ್ಟ ತರ ಅಥವಾ ವರ್ಗ” ಎಂದರೆ, 12ನೇ ವಿಭಾಗದ ಪ್ರಕಾರ ಅಧಿಸೂಚನೆ ಮಾಡಲ್ಪಟ್ಟ ಮತ್ಸ್ಯಬೀಜದ ಯಾವುದೇ ತರ ಅಥವಾ ವರ್ಗ ಎಂದರ್ಥ;

(ಡಬ್ಲ್ಯೂ) “ನಿಗದಿಪಡಿಸಿದ” ಎಂದರೆ, ಈ ಅಧಿನಿಯಮದ ಕೆಳಗೆ ರಚಿಸಿದ ಕಾನೂನುಗಳ ಪ್ರಕಾರ ನಿಗದಿಪಡಿಸಿದ ಎಂದರ್ಥ;

(ಎಕ್ಸ್) “ಕ್ವಾರಂಟೈನ್” ಎಂದರೆ, ಜೀವಿಗಳನ್ನು ಹಾಗೂ ಸಸ್ಯಗಳನ್ನು ಹೊಸ ಪರಿಸರಕ್ಕೆ ಅಥವಾ ರಾಜ್ಯಕ್ಕೆ ತರುವುದಕ್ಕಿಂತ ಮುಂಚಿತವಾಗಿ ಅಂತಹ ವರ್ಗಗಳಿಗೆ ಸೋಂಕು ರೋಗಾಣು ಇದೆ ಎಂದು ಸಂಶಯಿಸುವವುಗಳನ್ನು ನಿರೀಕ್ಷಿಸುವುದಕ್ಕಿರುವ ಪ್ರತ್ಯೇಕ ಒಂದು ಸ್ಥಳ ಎಂದರ್ಥ;

(ವೈ) “ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರ” ಎಂದರೆ, 7ನೇ ವಿಭಾಗದ ಪ್ರಕಾರ ಸ್ಥಾಪಿಸಲ್ಪಟ್ಟ ಪ್ರಾದೇಶಿಕ ಮತ್ಸ್ಯ ಬೀಜಕೇಂದ್ರ ಎಂದರ್ಥ;

(ರೈಡ್) “ರಾಜ್ಯ ಮತ್ಸ್ಯಬೀಜ ಕೇಂದ್ರ” ಎಂದರೆ, 3ನೇ ವಿಭಾಗದ ಪ್ರಕಾರ ಸ್ಥಾಪಿಸಲ್ಪಟ್ಟ ರಾಜ್ಯ ಮತ್ಸ್ಯ ಬೀಜಕೇಂದ್ರ ಎಂದರ್ಥ;

(ಎಎ) “ಉಪ ಕೇಂದ್ರಗಳು” ಎಂದರೆ, 10ನೇ ವಿಭಾಗದ (1)ನೇ ಉಪ-ವಿಭಾಗದ ಪ್ರಕಾರ ಸ್ಥಾಪಿಸಲ್ಪಟ್ಟ ಉಪ ಕೇಂದ್ರಗಳು ಎಂದರ್ಥ;

(ಎಬಿ) “ವರ್ಗ” ಎಂದರೆ, ಆಹಾರದಲ್ಲೋ ಬೆಳವಣಿಗೆಯಲ್ಲೋ ಆದಾಯದಲ್ಲೋ ಬೀಜದಲ್ಲೋ ಪುನರುತ್ಪತ್ತಿಯಲ್ಲೋ ಅಥವಾ ಇತರ ಗುಣ ಲಕ್ಷಣಗಳಿಂದಲೋ ಗುರುತು ಹಿಡಿಯಲು ಸಾಧ್ಯವಾಗುವಂತಹ ಒಂದು ತರದ ಉಪ-ವಿಭಾಗ ಎಂದರ್ಥವಾಗುವುದು;

ಅಧ್ಯಾಯ II

ಮತ್ಸ್ಯ ಬೀಜ ಕೇಂದ್ರಗಳ ಹಾಗೂ ಪ್ರಯೋಗ ಶಾಲೆಗಳ ಸ್ಥಾಪಿಸುವಿಕೆ

3. ರಾಜ್ಯ ಮತ್ಸ್ಯಬೀಜ ಕೇಂದ್ರದ ಸ್ಥಾಪಿಸುವಿಕೆ.—(1) ಸರ್ಕಾರಕ್ಕೆ, ಈ ಅಧಿನಿಯಮವು ಜಾರಿಗೆ ಬಂದ ನಂತರ, ಆದಷ್ಟು ಬೇಗನೇ ಅಧಿಸೂಚನೆಯ ಮೂಲಕ, ರಾಜ್ಯ ಮತ್ಸ್ಯ ಬೀಜ ಕೇಂದ್ರ ಎಂಬ ಹೆಸರಿನಲ್ಲಿ ಒಂದು ಕೇಂದ್ರವನ್ನು ಸ್ಥಾಪಿಸಬಹುದಾಗಿದೆ.

4. ರಾಜ್ಯ ಮತ್ಸ್ಯಬೀಜ ಕೇಂದ್ರದ ಕರ್ತವ್ಯಗಳು.—ರಾಜ್ಯ ಮತ್ಸ್ಯಬೀಜ ಕೇಂದ್ರಕ್ಕೆ ಈ ಕೆಳಗಿನ ಕರ್ತವ್ಯಗಳು ಇರುವುದು, ಅದೇನೆಂದರೆ:—

(ಎ) ಮತ್ಸ್ಯಬೀಜ ಉತ್ಪಾದನೆ, ಬೆಳೆಸುವಿಕೆ, ಸಂಗ್ರಹಣೆ, ಮಾರಾಟ, ಸಾಗಿಸುವಿಕೆ, ಆಮದು, ರಫ್ತು ಹಾಗೂ ಅದರ ರಾಜ್ಯಾದ್ಯಂತ ಮೇಲ್ನೋಟಕ್ಕೆ ಸಂಬಂಧಪಟ್ಟಂತಹ ಎಲ್ಲಾ ವಿಷಯಗಳಲ್ಲಿ ಸರ್ಕಾರಕ್ಕೆ ಸಲಹೆಗಳನ್ನು ನೀಡುವುದು;

(ಬಿ) ಮತ್ಸ್ಯಬೀಜ ಫಾರ್ಮ್‌ಗಳಿಗೆ ಹಾಗೂ ಹ್ಯಾಚರಿಗಳಿಗೆ ನೋಂದಣಿ ನೀಡುವುದು ಹಾಗೂ ಬೀಜಗಳ ಪ್ರಮಾಣೀಕರಣಕ್ಕೆ ಸಂಬಂಧಿಸಿದ ಕರ್ತವ್ಯಗಳನ್ನು ನಿಗದಿಪಡಿಸಿದ ಪ್ರಕಾರ ನಿರ್ವಹಿಸುವುದು.

(ಸಿ) ಮತ್ಸ್ಯಬೀಜ ಬೆಳೆಸುವಿಕೆಗೆ ಹಾಗೂ ಮತ್ಸ್ಯ ಕೃಷಿಗೆ ಬೇಕಾದ ಮೀನು ಆಹಾರದ ಗುಣಮಟ್ಟವನ್ನು ಸೂಚಿಸುವುದು ಹಾಗೂ ನಿರ್ದಿಷ್ಟಪಡಿಸುವುದು.

(ಡಿ) ಈ ಅಧಿನಿಯಮದ ನಿಬಂಧನೆಗಳನ್ನು ಜಾರಿಗೊಳಿಸುವುದಕ್ಕಾಗಿ ಅವಶ್ಯಕವಾದಂತಹ ಇತರ ಸಲಹೆಗಳನ್ನು ನೀಡುವುದು ಹಾಗೂ ಮೇಲೆ ಹೇಳಿದ ಕರ್ತವ್ಯಗಳಿಗೆ ಅನುಬಂಧವಾದ ಅಥವಾ ಅನುಷ್ಠಾನಗೊಳಿಸುವ ಅಥವಾ ತತ್ಪರಿಣಾಮವಾದ ಇತರ ಯಾವುದೇ ಕರ್ತವ್ಯಗಳನ್ನು ನಿರ್ವಹಿಸುವುದು.

5. ರಾಜ್ಯ ಮತ್ಸ್ಯಬೀಜ ಕೇಂದ್ರದ ರಚನೆ.—(1) ರಾಜ್ಯ ಮತ್ಸ್ಯಬೀಜ ಕೇಂದ್ರದಲ್ಲಿ ಈ ಕೆಳಗಿನ ಸದಸ್ಯರುಗಳು ಇರತಕ್ಕದ್ದು, ಅದೇನೆಂದರೆ:—

- (i) ಸರಕಾರವು ನಾಮನಿರ್ದೇಶಿಸುವ : ಚೇರ್‌ಪರ್ಸನ್
ಈ ವಿಷಯದಲ್ಲಿನ ಒಬ್ಬ ತಜ್ಞ
- (ii) ಫಿಷರೀಸ್ ಡೈರೆಕ್ಟರ್ : ಎಕ್ಸ್-ಒಫಿಷಿಯೋ ಸದಸ್ಯ
- (iii) ಸರಕಾರ ನಾಮನಿರ್ದೇಶಿಸುವ ಮತ್ಸ್ಯಬೀಜ : ಸದಸ್ಯ
ಕೃಷಿಕರನ್ನು ಪ್ರತಿನಿಧೀಕರಿಸುವ ಒಬ್ಬ ವ್ಯಕ್ತಿ
- (iv) ಸರಕಾರ ನಾಮನಿರ್ದೇಶಿಸುವ ಹ್ಯಾಚರಿ : ಸದಸ್ಯ
ಪ್ರವರ್ತಕರನ್ನು ಪ್ರತಿನಿಧೀಕರಿಸುವ ಒಬ್ಬ ವ್ಯಕ್ತಿ
- (v) ಸರಕಾರ ನಾಮನಿರ್ದೇಶಿಸುವ ಒಳನಾಡು : ಸದಸ್ಯ
ಮೀನುಗಾರಿಕೆಯಲ್ಲಿ ತಜ್ಞನಾದ ಒಬ್ಬ ವ್ಯಕ್ತಿ
- (vi) ಸರಕಾರ ನಾಮನಿರ್ದೇಶಿಸುವ ಮರೈನ್ : ಸದಸ್ಯ
ಫಿಷರೀಸಿನಲ್ಲಿ ತಜ್ಞನಾದ ಒಬ್ಬ ವ್ಯಕ್ತಿ
- (vii) ಏಜನ್ಸಿ ಫಾರ್ ಡೆವಲಪ್‌ಮೆಂಟ್ ಆಫ್ : ಸದಸ್ಯ
ಅಕ್ವಾಕ್ಚರ್, ಕೀರಳದ ಎಕ್ಸ್‌ಕ್ಯೂಟೀವ್ ಡೈರೆಕ್ಟರ್

(viii) ರಾಜ್ಯ ಮತ್ಸ್ಯಬೀಜ ಕೇಂದ್ರದ ಮೆಂಬರ್ ಸೆಕ್ರೆಟರಿಯಾಗಿ ಮೀನುಗಾರಿಕೆ ಇಲಾಖೆಯಿಂದ, ನಿಗದಿಪಡಿಸಿದಂತಹ ಯೋಗ್ಯತೆಯಿರುವ, ಒಬ್ಬ ಅಧಿಕಾರಿಯನ್ನು ಸರಕಾರಕ್ಕೆ ನೇಮಿಸಬಹುದಾಗಿದೆ.

(2) ರಾಜ್ಯ ಮತ್ಸ್ಯ ಬೀಜ ಕೇಂದ್ರದ ಸದಸ್ಯರಿಗೆ ಅಧಿಕಾರ ವಹಿಸಿದ ದಿನಾಂಕದಿಂದ ಮೂರು ವರ್ಷ ಕಾಲಾವಧಿಯ ವರೆಗೆ ಉದ್ಯೋಗ ವಹಿಸಬಹುದಾಗಿದೆ ಹಾಗೂ ಸತತ ಎರಡು ಬಾರಿಗಿಂತ ಮೀರದ ಕಾಲಾವಧಿಗೆ ಪುನರ್ ನಾಮನಿರ್ದೇಶಿಸಲು ಅರ್ಹತೆಯಿರುವುದಾಗಿದೆ.

ಆದರೆ, ಸರಕಾರವು ನಾಮನಿರ್ದೇಶಿಸಿದ ಒಬ್ಬ ಸದಸ್ಯನಿಗೆ ಸರಕಾರದ ಇಚ್ಛಾನುಸಾರ ಕಾಲಾವಧಿಗೆ ಉದ್ಯೋಗವನ್ನು ವಹಿಸಬಹುದಾಗಿದೆ.

(3) ನಾಮನಿರ್ದೇಶಿಸಲ್ಪಟ್ಟ ಸದಸ್ಯರ ಸಿಟಿಂಗ್ ಫೀಸ್ ಹಾಗೂ ಪ್ರಯಾಣ ಭತ್ಯವು ನಿಗದಿಪಡಿಸಬಹುದಾದ ರೀತಿಯಲ್ಲಿ ಆಗಿರುವುದು.

(4) ರಾಜ್ಯ ಮತ್ಸ್ಯಬೀಜ ಕೇಂದ್ರಕ್ಕೆ, ಸರಕಾರದ ಪೂರ್ವಾನುಮತಿಯಿಂದ ಈ ಕೆಳಗಿನ ವಿಷಯಗಳಿಗೆ ಸಂಬಂಧಿಸಿ ಬೈಲಾಗಳನ್ನು ರಚಿಸಬಹುದಾಗಿದೆ, ಅದೇನೆಂದರೆ:—

(ಎ) ಅದರ ಸಭೆಯ ಕ್ಷಾರಂ ನಿಶ್ಚಯಿಸಲು;

(ಬಿ) ರಾಜ್ಯ ಮತ್ಸ್ಯಬೀಜ ಕೇಂದ್ರವು ನಿರ್ವಹಿಸಬೇಕಾದಂತಹ ಚಟುವಟಿಕೆಗಳನ್ನೂ ಯೋಜನೆಗಳನ್ನೂ ತೀರ್ಮಾನಿಸಲು.

6. ರಾಜ್ಯ ಮತ್ಸ್ಯಬೀಜ ಕೇಂದ್ರದ ಹೊಣೆಗಾರಿಕೆಗಳು.—(1) ರಾಜ್ಯ ಮತ್ಸ್ಯಬೀಜ ಕೇಂದ್ರವು ಸರಕಾರದ ಪೂರ್ವಾನುಮತಿಯಿಂದ ಮತ್ಸ್ಯಬೀಜ ಬೆಳೆಸುವಿಕೆಗೋ ಮತ್ಸ್ಯಕೃಷಿಗೋ ಬೇಕಾದಂತಹ ಮೀನು ಆಹಾರವನ್ನು ಕ್ರಮಬದ್ಧಗೊಳಿಸುವುದಕ್ಕಿರುವ ನಿರ್ದೇಶಗಳನ್ನು ಜಾರಿಗೊಳಿಸಬಹುದಾಗಿದೆ.

(2) ಮತ್ಸ್ಯಬೀಜ ಕೇಂದ್ರ ಮತ್ಸ್ಯಬೀಜ ಬೆಳೆಸುವಿಕೆಗೂ ಮತ್ಸ್ಯಕೃಷಿಗೂ ಸಾರ್ವಜನಿಕ ಜಲಾಶಯಗಳನ್ನೂ ಕೊಳಗಳನ್ನು ಇತ್ಯಾದಿಗಳನ್ನು ಕಂಡುಹಿಡಿಯಬಹುದಾಗಿದೆ ಹಾಗೂ ಸರಕಾರದ ಪೂರ್ವಾನುಮತಿಯಿಂದ ಅಂತಹ ಜಲಾಶಯಗಳನ್ನೂ ಕೊಳಗಳನ್ನೂ ಮತ್ಸ್ಯಬೀಜ ಬೆಳೆಸುವಿಕೆಗೂ ಮತ್ಸ್ಯಕೃಷಿಗೂ ಇರುವ ಮತ್ಸ್ಯಬೀಜ ಫಾರ್ಮ್‌ಗಳೆಂದು ಘೋಷಿಸಬಹುದಾಗಿದೆ.

(3) ರಾಜ್ಯ ಮತ್ಸ್ಯಬೀಜ ಕೇಂದ್ರದ ನೌಕರರನ್ನು ನಿಗದಿಪಡಿಸಿದ ರೀತಿಯಲ್ಲಿ ನೇಮಿಸತಕ್ಕದ್ದು.

(4) ರಾಜ್ಯ ಮತ್ಸ್ಯಬೀಜ ಕೇಂದ್ರದ ಮೆಂಬರ್ ಸೆಕ್ರೆಟರಿಯ ಹಾಗೂ ಇತರ ನೌಕರರ ಕರ್ತವ್ಯ ನಿರ್ವಹಣೆಯು ಚೇರ್‌ಪರ್ಸನ್‌ರವರ ಆಡಳಿತ ನಿಯಂತ್ರಣ ಪ್ರಕಾರ ಆಗಿರುವುದು.

7. ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರದ ಸ್ಥಾಪಿಸುವಿಕೆ.—ಸರಕಾರವು, ಈ ಅಧಿನಿಯಮವು ಜಾರಿಗೆ ಬಂದ ನಂತರ ಆದಷ್ಟು ಬೇಗನೆ, ಅಧಿಸೂಚನೆಯ ಮುಖಾಂತರ ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರಗಳನ್ನು ಸ್ಥಾಪಿಸಬಹುದಾಗಿದೆ.

8. ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರದ ಕರ್ತವ್ಯಗಳು.—ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರಗಳಿಗೆ ಈ ಕೆಳಗಿನ ಕರ್ತವ್ಯಗಳು ಇರುವುದು, ಅದೇನೆಂದರೆ:—

(ಎ) ಮತ್ಸ್ಯಬೀಜ ಫಾರ್ಮ್‌ನ ಹಾಗೂ ಹ್ಯಾಚರಿಗಳ ನೋಂದಣಿಗೆ ಹಾಗೂ ಮತ್ಸ್ಯಬೀಜದ ಪ್ರಮಾಣೀಕರಿಸುವಿಕೆಗೆ ಸಂಬಂಧಿಸಿದ ಎಲ್ಲಾ ವಿಷಯಗಳಲ್ಲೂ ರಾಜ್ಯ ಮತ್ಸ್ಯಬೀಜ ಕೇಂದ್ರಕ್ಕೆ ತಕ್ಕ ಸಮಯದಲ್ಲಿ ವರದಿಮಾಡುವುದು.

(ಬಿ) ಮತ್ಸ್ಯಫಾರ್ಮ್‌ಗಳಿಗೂ ಹ್ಯಾಚರಿಗಳಿಗೂ ಮತ್ಸ್ಯಬೀಜ ಬೆಳೆಸುವಿಕೆಗೆ ಹಾಗೂ ಮತ್ಸ್ಯಕೃಷಿಗೆ ಬೇಕಾಗಿ ಅನುಮತಿ ನೀಡುವುದು.

(ಸಿ) ಅಧಿನಿಯಮದ ಹಾಗೂ ಅದರ ಪ್ರಕಾರ ರಚಿಸಿರುವ ನಿಯಮಗಳಲ್ಲಿನ ನಿಬಂಧನೆಗಳನ್ನು ಜಾರಿಗೊಳಿಸುವುದು.

9. ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರದ ರಚನೆ.—(1) ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರಗಳಲ್ಲಿ ಈ ಕೆಳಗಿನ ಸದಸ್ಯರು ಇರತಕ್ಕದ್ದು; ಅದೇನೆಂದರೆ:—

(i) ಫಿಷರೀಸ್ ಜಾಯಿಂಟ್ ಡೈರೆಕ್ಟರಿಗೆ : ಚೇರ್‌ಪರ್ಸನ್
ಸಂಬಂಧಪಟ್ಟ ವಲಯವು ನೆಲೆಸಿರುವ
ಜಿಲ್ಲೆಯ ಜಿಲ್ಲಾಧಿಕಾರಿ

(ii) ಸಂಬಂಧಪಟ್ಟ ವಲಯದಲ್ಲಿನ ಫಿಷರೀಸ್ : ಮೆಂಬರ್ ಸೆಕ್ರೆಟರಿ
ಜಾಯಿಂಟ್ ಡೈರೆಕ್ಟರ್

- (iii) ಸಂಬಂಧಪಟ್ಟ ಪ್ರದೇಶವು ಒಳಗೊಂಡ : ಎಕ್ಸಾಫೀಶಿಯೋ
ಎಲ್ಲಾ ಜಿಲ್ಲೆಗಳ ಡೆಪ್ಯೂಟಿ ಡೈರೆಕ್ಟರುಗಳು ಸದಸ್ಯರುಗಳು
- (iv) ಹ್ಯಾಚರಿಯನ್ನೋ ಮತ್ಸ್ಯಬೀಜ ಫಾರ್ಮನ್ನೋ : ಸದಸ್ಯ
ಪ್ರತಿನಿಧೀಕರಿಸುವ ಸರಕಾರಿ ನಾಮನಿರ್ದೇಶಿತ
ಒಬ್ಬ ವ್ಯಕ್ತಿ
- (v) ಸರಕಾರಿ ನಾಮನಿರ್ದೇಶಿತ ಒಬ್ಬ ವಿಜ್ಞಾನಿ : ಸದಸ್ಯ
ಅಥವಾ ಆ ವಿಷಯದಲ್ಲಿನ ತಜ್ಞ

(2) ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರಗಳಲ್ಲಿನ ಸದಸ್ಯರುಗಳಿಗೆ ಅಧಿಕಾರವಹಿಸಿಕೊಂಡ ದಿನಾಂಕದಿಂದ ಮೂರು ವರ್ಷ ಕಾಲಾವಧಿ ವರೆಗೆ ಅಧಿಕಾರದಲ್ಲಿರಬಹುದಾಗಿದೆ.

ಆದರೆ, ಸರಕಾರವು ನಾಮನಿರ್ದೇಶಿಸಿದ ಒಬ್ಬ ಸದಸ್ಯನಿಗೆ ಸರಕಾರದ ಇಚ್ಛಾನುಸಾರದ ಕಾಲಾವಧಿಗೆ ಉದ್ಯೋಗವನ್ನು ವಹಿಸಬಹುದಾಗಿದೆ.

(3) ನಾಮನಿರ್ದೇಶಿತ ಸದಸ್ಯರುಗಳ ಸಿಟ್ಟಿಂಗ್ ಫೀಸ್ ಹಾಗೂ ಪ್ರಯಾಣ ಭತ್ಯೆಯು ನಿಗದಿಪಡಿಸಬಹುದಾದ ರೀತಿಯಲ್ಲಿ ಆಗಿರುವುದು.

10. ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರದ ಹೊಣೆಗಾರಿಕೆಗಳು.—(1) ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರಕ್ಕೆ, ಸರಕಾರದ ಪೂರ್ವಾನುಮತಿಯಿಂದ, ಅಗತ್ಯವಿದ್ದಲ್ಲಿ, ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರಕ್ಕೆ ವಹಿಸಿಕೊಡಬಹುದಾದಂತಹ ಹೊಣೆಗಾರಿಕೆಗಳನ್ನು ನೆರವೇರಿಸುವ ಅವಶ್ಯಕತೆಗಾಗಿ ನಿಗದಿಪಡಿಸಬಹುದಾದಂತಹ ಸದಸ್ಯರುಗಳು ಹಾಗೂ ಅವರ ಯೋಗ್ಯತೆಗಳು, ಪದಾವಧಿ, ಸಿಟ್ಟಿಂಗ್ ಫೀಸ್ ಹಾಗೂ ಪ್ರಯಾಣ ಭತ್ಯೆ ಮೊದಲಾದಂತಹ ನಿಬಂಧನೆಗಳನ್ನು ಪಾಲಿಸಿರುವ ಉಪಕೇಂದ್ರಗಳನ್ನು ಸ್ಥಾಪಿಸಬಹುದಾಗಿದೆ.

(2) ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರಕ್ಕೆ, ರಾಜ್ಯ ಮತ್ಸ್ಯಬೀಜ ಕೇಂದ್ರದ ಪೂರ್ಣಾನುಮತಿಯಿಂದ, ಅದರ ಪ್ರಕ್ರಿಯೆಯನ್ನೂ ಉಪಕೇಂದ್ರಗಳ ಪ್ರಕ್ರಿಯೆಯನ್ನೂ ಕ್ರಮಬದ್ಧಗೊಳಿಸುವುದಕ್ಕಾಗಿ ಮತ್ತು ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರಗಳು ಅಥವಾ ಉಪಕೇಂದ್ರಗಳು ಆಯಾಯ ವಿಷಯದಂತೆ ನಿರ್ವಹಿಸಬೇಕಾದಂತಹ ಎಲ್ಲಾ ಚಟುವಟಿಕೆಗಳ ನಿರ್ವಹಣೆಗಾಗಿ ಬೈಲಾಗಳನ್ನು ರಚಿಸಬಹುದಾಗಿದೆ.

(3) ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರಗಳ, ಅಥವಾ ಅದರ ಯಾವುದೇ ಉಪಕೇಂದ್ರಗಳ ಯಾವುದೇ ಪ್ರಕ್ರಿಯೆಗಳು, ಅದರಲ್ಲಿ ಯಾವುದೇ ತೆರವು ಇದೆ ಎಂಬ ಅಥವಾ ಅದರ ರೂಪೀಕರಣದಲ್ಲಿ ಯಾವುದೇ ನ್ಯೂನತೆಗಳಿವೆ ಎಂಬ ಕಾರಣದಿಂದ ಮಾತ್ರ ಅಸಿಂಧುವಾಗುವುದಲ್ಲ.

11. ಮತ್ಸ್ಯಬೀಜ ಪ್ರಯೋಗ ಶಾಲೆಗಳ ಸ್ಥಾಪಿಸುವಿಕೆ ಹಾಗೂ ಹೊಣೆಗಾರಿಕೆಗಳು.—

(1) ಸರಕಾರಕ್ಕೆ, ಅಧಿಸೂಚನೆಯ ಮುಖೇನ ಮೂರು ಅಥವಾ ಅದಕ್ಕಿಂತ ಹೆಚ್ಚು ಪ್ರಾದೇಶಿಕ ಮಟ್ಟದ ಮತ್ಸ್ಯಬೀಜ ಪ್ರಯೋಗ ಶಾಲೆಗಳನ್ನು ಸ್ಥಾಪಿಸಬಹುದಾಗಿದೆ. ಅಲ್ಲದಿದ್ದಲ್ಲಿ ಯಾವುದೇ ಅಧಿಸೂಚಿತ ತರದ ಅಥವಾ ವರ್ಗದ ಮತ್ಸ್ಯಬೀಜದ ಸೂಕ್ಷ್ಮ ಪರಿಶೋಧನೆಯನ್ನು ಮತ್ಸ್ಯಬೀಜ ಸೂಕ್ಷ್ಮಪರಿಶೋಧಕರು ನಡೆಸುವ ಯಾವುದೇ ರೀತಿಯ ಮತ್ಸ್ಯಬೀಜ ಪ್ರಯೋಗ ಶಾಲೆಯನ್ನು ಒಂದು ಮತ್ಸ್ಯಬೀಜ ಪ್ರಯೋಗ ಶಾಲೆ ಎಂದು ಘೋಷಿಸಬಹುದಾಗಿದೆ ಹಾಗೂ ಈ ಅಧಿನಿಯಮದ ಅಥವಾ ಅದರ ಕೆಳಗೆ ಅಥವಾ ಅದರ ಪ್ರಕಾರ ರಚಿಸಲ್ಪಟ್ಟಿರುವ ನಿಯಮಗಳ ಪ್ರಕಾರ ಅದಕ್ಕೆ ವಹಿಸಿಕೊಟ್ಟಿರುವ ಇತರ ಯಾವುದೇ ಹೊಣೆಗಾರಿಕೆಗಳನ್ನು ನಿರ್ವಹಿಸಬಹುದಾಗಿದೆ.

(2) ಉಪ-ವಿಭಾಗ (1)ರಲ್ಲಿ ಉಲ್ಲೇಖಿಸಿರುವಂತಹ ಮತ್ಸ್ಯಬೀಜ ಪ್ರಯೋಗಶಾಲೆಗಳು, ಖಾಸಗೀ ವಲಯದಲ್ಲೂ ಸಾರ್ವಜನಿಕ ವಲಯದಲ್ಲೂ ಸ್ಥಾಪಿಸಿರುವಂತಹ ಮತ್ಸ್ಯಬೀಜ ಪ್ರಯೋಗ ಶಾಲೆಗಳನ್ನು ನಿಯಂತ್ರಿಸುವ ಹಾಗೂ ಸಮನ್ವಯಗೊಳಿಸುವ ನೋಡಲ್ ಮತ್ಸ್ಯಬೀಜ ಪ್ರಯೋಗ ಶಾಲೆಗಳಾಗಿಯೂ ಸಹ ಕಾರ್ಯವೆಸಗತಕ್ಕದ್ದು.

12. ಮತ್ಸ್ಯಬೀಜದ ವರ್ಗ ಹಾಗೂ ತರವನ್ನು ಅಧಿಸೂಚಿಸುವುದಕ್ಕಿರುವ ಅಧಿಕಾರ.—

(1) ಸರಕಾರವು, ರಾಜ್ಯ ಮತ್ಸ್ಯಬೀಜ ಕೇಂದ್ರದೊಂದಿಗೆ ಸಮಾಲೋಚಿಸಿದ ನಂತರ, ಮತ್ಸ್ಯಬೀಜ ಬೆಳೆಸುವಿಕೆಯ ಅಥವಾ ಮತ್ಸ್ಯ ಕೃಷಿಯ ಅಗತ್ಯಕ್ಕಾಗಿ ಮಾರಬೇಕಾದ ಯಾವುದೇ ಮತ್ಸ್ಯಬೀಜದ ವರ್ಗ ಅಥವಾ ತರದ ಗುಣಮಟ್ಟವನ್ನು ನಿಯಂತ್ರಿಸುವುದು ಅವಶ್ಯಕವೆಂದೋ ಯುಕ್ತವೆಂದೋ ಭಾವಿಸುವುದಾದಲ್ಲಿ, ಈ ಅಧಿನಿಯಮದ ಅಗತ್ಯಗಳಿಗಾಗಿ, ಅಧಿಸೂಚನೆಯ ಮುಖೇನ ಅಂತಹ ವರ್ಗದ ಅಥವಾ ತರದ ಮತ್ಸ್ಯಬೀಜವನ್ನು ಅಧಿಸೂಚಿತ ತರ ಅಥವಾ ವರ್ಗ ಎಂದು ಘೋಷಿಸಬಹುದಾಗಿದೆ ಹಾಗೂ ಬೇರೆಬೇರೆ ಪ್ರದೇಶಗಳಿಗಾಗಿ ಬೇರೆಬೇರೆ ತರದ ಅಥವಾ ವರ್ಗದ ಮತ್ಸ್ಯಬೀಜಗಳನ್ನು ಅಧಿಸೂಚಿಸಬಹುದಾಗಿದೆ.

(2) ಸರಕಾರಕ್ಕೆ ಅಧಿಸೂಚನೆಯ ಮುಖೇನ ನೈಸರ್ಗಿಕ ಮೂಲಗಳಿಂದಿರುವ ಮತ್ಸ್ಯಬೀಜದ ಸಂಗ್ರಹಣೆಯನ್ನು ಹಾಗೂ ಮಾರಾಟವನ್ನು ಸಂರಕ್ಷಣೆ ಕ್ರಮ ಎಂಬಂತ ಯಾವುದೇ ಕಾರಣದಿಂದ ಒಂದು ನಿರ್ದಿಷ್ಟ ಕಾಲಾವಧಿಯ ವರೆಗೆ ತಡೆಯುವುದೋ ನಿಷೇಧಿಸುವುದೋ ಮಾಡಬಹುದಾಗಿದೆ.

13. ಮತ್ಸ್ಯಬೀಜದ ಗಾತ್ರ ಹಾಗೂ ಗುಣಮಟ್ಟವನ್ನು ನಿರ್ದಿಷ್ಟಪಡಿಸುವುದಕ್ಕಿರುವ ಅಧಿಕಾರ.—ಸರಕಾರಕ್ಕೆ ರಾಜ್ಯ ಮತ್ಸ್ಯಬೀಜ ಕೇಂದ್ರದೊಂದಿಗೆ ಸಮಾಲೋಚಿಸಿ, ಅಧಿಸೂಚನೆಯ ಮುಖೇನ,—

- (ಎ) ಅಧಿಸೂಚಿತ ಯಾವುದೇ ವರ್ಗ ಅಥವಾ ತರದ ಮತ್ಸ್ಯದ ಅತೀ ಕಿರು ಗಾತ್ರ;
- (ಬಿ) ಮತ್ಸ್ಯಬೀಜವು ಅದರ ಗಾತ್ರಕ್ಕೆ ತಕ್ಕದೊಂದು ಬೀಜದ ಮೂಲವು ರೋಗ, ಸೋಂಕು ರೋಗಾಣುಗಳು ಹಾಗೂ ರೋಗಬಾಧೆ ಮೊದಲಾದವುಗಳಿಂದಲೂ ವಿಮುಕ್ತವೆಂದೂ ಸೂಚಿಸುವ ಅಲ್ಲದೆ ಸರಕಾರವು ಆಯಾಯ ಕಾಲದಲ್ಲಿ ನಿಗದಿಪಡಿಸಬಹುದಾದಂತಹ ವಿವರಣೆಗಳನ್ನು ಸೂಚಿಸುವ ಮುದ್ರೆಯನ್ನು ಅಥವಾ ಲೇಬಲನ್ನು ನಿರ್ದಿಷ್ಟಪಡಿಸಬಹುದಾಗಿದೆ.

ಅಧ್ಯಾಯ III

ನೋಂದಣಿ ಮತ್ತು ಅನುಮತಿ ನೀಡುವಿಕೆ

14. ಮತ್ಸ್ಯಬೀಜ ಬೆಳೆಸುವಿಕೆಗೆ, ಮತ್ಸ್ಯಕೃಷಿಗೆ ಹಾಗೂ ಅಧಿಸೂಚಿತ ಮತ್ಸ್ಯಬೀಜದ ಮಾರಾಟಕ್ಕೆ ನಿಯಂತ್ರಣ.—ಯಾವುದೇ ವ್ಯಕ್ತಿ, ಸಂಘ, ಏಜನ್ಸಿ, ಫಾರ್ಮ್ ಅಥವಾ ವ್ಯಕ್ತಿಗಳ ನಿಕಾಯವು ಸ್ವಂತವಾಗಿಯೋ ಇತರ ಯಾವುದೇ ವ್ಯಕ್ತಿಯ ಮುಖೇನವೋ,—

(ಎ) ರಾಜ್ಯ ಮತ್ಸ್ಯಬೀಜ ಕೇಂದ್ರದಿಂದಿರುವ ಮತ್ಸ್ಯಬೀಜ ಫಾರ್ಮ್‌ಗೋ ಹ್ಯಾಚ್ಚರಿಗೋ ಬೇಕಾದಂತಹ ಒಂದು ನೋಂದಣಿ ಪ್ರಮಾಣ ಪತ್ರ;

(ಬಿ) ಮತ್ಸ್ಯಬೀಜ ಬೆಳೆಸುವಿಕೆಗೆ, ಮತ್ಸ್ಯಕೃಷಿಗೆ ಹಾಗೂ ಮತ್ಸ್ಯಬೀಜ ಮಾರಾಟಕ್ಕಾಗಿ ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರದಿಂದಿರುವ ಒಂದು ಅನುಮತಿ ಲಭಿಸದಿದ್ದಲ್ಲಿ, ಯಾವುದೇ ಮತ್ಸ್ಯಕೃಷಿ ಫಾರ್ಮ್‌ನಲ್ಲಿ ಅಥವಾ ಹ್ಯಾಚ್ಚರಿಯಲ್ಲಿ ಮತ್ಸ್ಯಬೀಜ ಬೆಳೆಸುವಿಕೆ, ಮತ್ಸ್ಯಕೃಷಿ ಮಾರಾಟ ಅಥವಾ ಸಂಗ್ರಹಣೆ ಮಾಡುವುದೋ ಅಧಿಸೂಚಿತ ಯಾವುದೇ ತರದ್ದೋ ವರ್ಗದ್ದೋ ಆದ ಯಾವುದೇ ಮತ್ಸ್ಯಬೀಜದ ಮಾರಾಟ, ರಫ್ತು ಅಥವಾ ಆಮದು ಮಾಡುವುದೋ ಮಾಡತಕ್ಕದ್ದಲ್ಲ.

15. ಮತ್ಸ್ಯಬೀಜ ಫಾರ್ಮ್ ಮತ್ತು ಹ್ಯಾಚ್ಚರಿಯ ನೋಂದಣಿ.—(1) ಮತ್ಸ್ಯಬೀಜ ಫಾರ್ಮ್‌ನ ಅಥವಾ ಹ್ಯಾಚ್ಚರಿಯ ನೋಂದಣಿ ಪ್ರಮಾಣ ಪತ್ರಕ್ಕಿರುವ ಅರ್ಜಿಯನ್ನು ನಿಗದಿಪಡಿಸಬಹುದಾದಂತಹ ಫಾರಂನಲ್ಲೂ ಅಂತಹ ರೀತಿಯಲ್ಲೂ ಅಂತಹ ಶುಲ್ಕವನ್ನು ಪಾವತಿಸುತ್ತಾ ಪ್ರತಿಯೊಂದು ಆರ್ಥಿಕ ವರ್ಷವೂ ಪ್ರಾರಂಭವಾಗುವುದಕ್ಕಿಂತ ಎರಡು ತಿಂಗಳೊಳಗೆ ರಾಜ್ಯ ಮತ್ಸ್ಯಬೀಜ ಕೇಂದ್ರದ ಸಮಕ್ಷದಲ್ಲಿ ಪ್ರತ್ಯಕ್ಷವಾಗಿಯೋ ಪ್ರಾದೇಶಿಕ ಕೇಂದ್ರಗಳ ಅಲ್ಲದಿದ್ದಲ್ಲಿ ಉಪ ಕೇಂದ್ರಗಳ ಮುಖಾಂತರವೋ ಸಮರ್ಪಿಸತಕ್ಕದ್ದು.

(2) ಮತ್ಸ್ಯಬೀಜ ಫಾರ್ಮ್‌ಗಳನ್ನೂ ಅಥವಾ ಹ್ಯಾಚ್ಚರಿಗಳನ್ನೂ ನಿಗದಿಪಡಿಸ ಬಹುದಾದಂತಹ ಶುಲ್ಕವನ್ನು ಪಾವತಿಸಿದ ನಂತರ, ಅಂತಹ ಫಾರಂನಲ್ಲೂ ಅಂತಹ ರೀತಿಯಲ್ಲೂ ನೋಂದಣಿ ಮಾಡಬಹುದಾಗಿದೆ.

ಆದರೆ, ಚಾಲ್ತಿಯಲ್ಲಿರುವ ಮತ್ಸ್ಯಬೀಜ ಫಾರ್ಮ್‌ಗಳಿಗೆ ಅಥವಾ ಹ್ಯಾಚ್ಚರಿಗಳಿಗೆ ಸಂಬಂಧಿಸಿ, ಅಂತಹ ಮತ್ಸ್ಯಬೀಜ ಫಾರ್ಮ್‌ಗಳು ಹಾಗೂ ಹ್ಯಾಚ್ಚರಿಗಳು ಈ ಅಧಿನಿಯಮದ ಪ್ರಕಾರದ ನಿಯಮಗಳು ಜಾರಿಗೆ ಬಂದ ದಿನಾಂಕದಿಂದ ಮೂರು ತಿಂಗಳೊಳಗೆ ಈ ಅಧಿನಿಯಮದ ನಿಬಂಧನೆಗಳ ಪ್ರಕಾರ ನೋಂದಣಿ ಪಡೆದಿರತಕ್ಕದ್ದು.

(3) ನೋಂದಣಿ ಪ್ರಮಾಣ ಪತ್ರಕ್ಕೆ, ಅದನ್ನು ಯಾವುದೇ ರೀತಿಯಲ್ಲಿ ರದ್ದುಗೊಳಿಸದಿದ್ದಲ್ಲಿ ಅದನ್ನು ನೀಡಿದ ದಿನಾಂಕದಿಂದ ಐದು ವರ್ಷದವರೆಗೆ ಪ್ರಾಬಲ್ಯವಿರುವುದು:

ಆದರೆ, ನೋಂದಣಿ ಪ್ರಮಾಣ ಪತ್ರವು ಕೈವಶವಿರುವವನಿಗೆ ಹೇಳುವುದನ್ನು ಹೇಳಲು ನ್ಯಾಯವಾದ ಒಂದು ಅವಕಾಶ ನೀಡದೆ, ಅಂತಹ ಯಾವುದೇ ರದ್ದತಿಯನ್ನು ಮಾಡತಕ್ಕದ್ದಲ್ಲ.

(4) ರಾಜ್ಯ ಮತ್ಸ್ಯಬೀಜ ಕೇಂದ್ರದಲ್ಲಿ ನೋಂದಾಯಿಸಿದ ಮತ್ಸ್ಯಬೀಜ ಫಾರ್ಮ್‌ನ ಅಥವಾ ಹ್ಯಾಚ್ಚರಿಯ ಯಜಮಾನನೊಡನೆ ಅಥವಾ ಗೇಣಿದಾರನೊಡನೆ ಮತ್ಸ್ಯಬೀಜ ಫಾರ್ಮ್‌ನ ಅಥವಾ ಹ್ಯಾಚ್ಚರಿಯ ಪ್ರವೇಶ ದ್ವಾರದಲ್ಲಿ ವ್ಯಕ್ತವಾಗಿ ಕಾಣುವ ರೀತಿಯಲ್ಲಿ ಅದರ ನೋಂದಣಿ ಪ್ರಮಾಣ ಪತ್ರವನ್ನು ಪ್ರದರ್ಶಿಸಲು ಅವಶ್ಯಪಡತಕ್ಕದ್ದು.

16. ಮತ್ಸ್ಯಬೀಜ ಬೆಳೆಸುವಿಕೆ, ಮತ್ಸ್ಯಕೃಷಿ, ಮತ್ಸ್ಯಬೀಜ ಮಾರಾಟ, ರಫ್ತು ಅಥವಾ ಆಮದಿಗೆ ಅನುಮತಿ ನೀಡುವಿಕೆ.—(1) ಮತ್ಸ್ಯಬೀಜ ಬೆಳೆಸುವಿಕೆ, ಮತ್ಸ್ಯಕೃಷಿ ಅಥವಾ ಯಾವುದೇ ಮತ್ಸ್ಯಬೀಜದ ಮಾರಾಟ, ರಫ್ತು ಅಥವಾ ಆಮದಿಗೆ ಬೇಕಾದ ವಾರ್ಷಿಕ ಅನುಮತಿಗಿರುವ ಅರ್ಜಿಯನ್ನು ನಿಗದಿಪಡಿಸಿದಂತಹ ಫಾರಂನಲ್ಲೂ ರೀತಿಯಲ್ಲೂ ಪ್ರತಿಯೊಂದು ಆರ್ಥಿಕ ವರ್ಷವೂ ಪ್ರಾರಂಭವಾದ ಒಂದು ತಿಂಗಳಿಗಿಂತ ಮೊದಲು ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರದ ಸಮಕ್ಷದಲ್ಲಿ ಸಮರ್ಪಿಸತಕ್ಕದ್ದು.

(2) ಅರ್ಜಿ ಫಾರಂಗಳನ್ನು ನಿಗದಿಪಡಿಸಿದಂತಹ ಶುಲ್ಕವನ್ನು ಪಾವತಿಸಿ ಪ್ರಾದೇಶಿಕ ಮತ್ಸ್ಯಬೀಜದ ಕೇಂದ್ರದಿಂದ ಪಡೆಯುವುದೋ ರಾಜ್ಯ ಮತ್ಸ್ಯಬೀಜ ಕೇಂದ್ರದ ವೆಬ್‌ಸೈಟ್‌ನಿಂದ ಡೌನ್ ಲೋಡ್‌ಮಾಡಿ ತೆಗೆಯುವುದೋ ಮಾಡಬಹುದಾಗಿದೆ.

(3) ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರವು, ನಿಗದಿಪಡಿಸಬಹುದಾದಂತಹ ಶುಲ್ಕ ಪಾವತಿಸಿರುವಂತಹ ಅರ್ಜಿಯು ಲಭಿಸಿದಾಗ, ಅದು ಸ್ವಂತವಾಗಿಯೋ ಫಿಷರೀಸ್ ಎಕ್ಸ್‌ಟೆನ್‌ಶನ್ ಆಫೀಸರುಗಳ ಮುಖಾಂತರ ತನಿಖೆ ಮತ್ತು ಪರಿಶೀಲನೆ ಮಾಡಿಸಬಹುದಾಗಿದೆ.

(4) ಅರ್ಜಿಯಲ್ಲಿ ನೀಡಿದ ವಿಶದಾಂಶಗಳ ಮತ್ತು ಆಯ್ಕೆಕೊಳ್ಳಬೇಕಾದಂತಹ ಮತ್ಸ್ಯಬೀಜದ ರೀತಿ, ತರ, ವರ್ಗ ಹಾಗೂ ವಿಭಾಗಕ್ಕೆ ಸಂಬಂಧಿಸಿ ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರಗಳು ತನಿಖೆಮಾಡಿಸತಕ್ಕದ್ದು ಹಾಗೂ ಅನುಮತಿ ನೀಡಬಹುದೆಂದು ಅದಕ್ಕೆ ಮನವರಿಕೆಯಾದಲ್ಲಿ ನಿಗದಿಪಡಿಸಿದ ರೀತಿಯಲ್ಲಿನ ಅನುಮತಿ ಶುಲ್ಕವನ್ನು ವಸೂಲಿಮಾಡಿದ ನಂತರ, ಅದರ ಕುರಿತು ಒಂದು ವರದಿಯನ್ನೂ ನಿಗದಿಪಡಿಸಬಹುದಾದಂತಹ ಫಾರಂನಲ್ಲಿ ಅನುಮತಿಯ ಮೂರು ಪ್ರತಿಗಳನ್ನೂ ತಯಾರಿಸತಕ್ಕದ್ದು.

(5) ಫಿಷರೀಸ್ ಎಕ್ಸ್‌ಟೆನ್‌ಶನ್ ಆಫೀಸರು, ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರದಿಂದ ಅನುಮತಿಯ ಮೂಲ ಪ್ರತಿಯೂ ನಕಲಿ ಪ್ರತಿಗಳೂ ಲಭಿಸಿದಾಗ ನಕಲಿ ಪ್ರತಿಯನ್ನು ತನ್ನ ಕಛೇರಿಯಲ್ಲಿ ಜೋಪಾನವಾಗಿಡತಕ್ಕದ್ದು ಹಾಗೂ ಸಂಬಂಧಪಟ್ಟ ವ್ಯಕ್ತಿಗಳಿಗೆ ಮೂಲ ಪ್ರತಿಯನ್ನು ನೀಡತಕ್ಕದ್ದು ಮತ್ತು ವಿಶದಾಂಶಗಳನ್ನು ನಿಗದಿಪಡಿಸಬಹುದಾದಂತಹ ಫಾರಂನಲ್ಲಿ ತನ್ನ ಕಛೇರಿಯಲ್ಲಿ ಜೋಪಾನವಾಗಿಟ್ಟಿರುವ ರಿಜಿಸ್ಟರಿನಲ್ಲಿ ದಾಖಲಿಸತಕ್ಕದ್ದು.

ಆದರೆ, ಅಸ್ತಿತ್ವದಲ್ಲಿರುವ ಮತ್ಸ್ಯಬೀಜ ಫಾರ್ಮ್‌ಗಳಿಗೆ ಅಥವಾ ಮತ್ಸ್ಯಬೀಜ ಹ್ಯಾಚ್ಚರಿಗಳಿಗೆ ಸಂಬಂಧಿಸಿ ಅಂತಹ ಮತ್ಸ್ಯಬೀಜ ಫಾರ್ಮ್‌ಗಳು ಮತ್ತು ಮತ್ಸ್ಯಬೀಜ ಹ್ಯಾಚ್ಚರಿಗಳು ಈ ಅಧಿನಿಯಮದ ಪ್ರಕಾರದ ನಿಯಮಗಳು ಜಾರಿಗೆ ಬಂದ ಮೂರು ತಿಂಗಳೊಳಗೆ ಈ ಅಧಿನಿಯಮದ ನಿಬಂಧನೆಗಳ ಪ್ರಕಾರದ ಅನುಮತಿಯನ್ನು ಪಡೆದಿರತಕ್ಕದ್ದು.

(6) ಅನುಮತಿಯನ್ನು ಯಾವುದೇ ರೀತಿಯಲ್ಲಿ ರದ್ದುಗೊಳಿಸದಿದ್ದಲ್ಲಿ ಅದನ್ನು ನೀಡಿದ ದಿನಾಂಕದಿಂದ ಒಂದು ಆರ್ಥಿಕ ವರ್ಷದ ವರೆಗೆ ಅದಕ್ಕೆ ಪ್ರಾಬಲ್ಯವಿರುವುದು:

ಆದರೆ, ಅನುಮತಿಯು ಕೈವಶವಿರುವವನಿಗೆ ಹೇಳುವುದನ್ನು ಹೇಳಲು ನ್ಯಾಯವಾದ ಒಂದು ಅವಕಾಶವನ್ನು ನೀಡದೆ ಅಂತಹ ಯಾವುದೇ ರದ್ದತಿಯನ್ನು ಮಾಡತಕ್ಕದ್ದಲ್ಲ.

17. ನೋಂದಣಿಯ ನವೀಕರಿಸುವಿಕೆ.—(1) ಮತ್ಸ್ಯಬೀಜ ಫಾರ್ಮ್‌ನ ಹಾಗೂ ಹ್ಯಾಚ್ಚಿಯ ನೋಂದಣಿಯನ್ನು ನವೀಕರಿಸುವುದಕ್ಕಿರುವ ಅರ್ಜಿಯನ್ನು ನಿಗದಿಪಡಿಸಬಹುದಾದಂತಹ ಫಾರಂನಲ್ಲೂ ಅಂತಹ ರೀತಿಯಲ್ಲೂ ಅಂತಹ ಶುಲ್ಕವನ್ನು ಪಾವತಿಸುತ್ತಾ ನೋಂದಣಿ ಕಾಲಾವಧಿಯು ಕೊನೆಗೊಳ್ಳುವ ಎರಡು ತಿಂಗಳಿಗಿಂತ ಮೊದಲು ರಾಜ್ಯ ಮತ್ಸ್ಯಬೀಜ ಕೇಂದ್ರದ ಸಮಕ್ಷದಲ್ಲಿ ಪ್ರತ್ಯಕ್ಷವಾಗಿಯೇ ಪ್ರಾದೇಶಿಕ ಕೇಂದ್ರಗಳ ಅಥವಾ ಉಪಕೇಂದ್ರಗಳ ಮುಖಾಂತರವೋ ಸಮರ್ಪಿಸಬಹುದಾಗಿದೆ.

(2) ನೋಂದಣಿಯನ್ನು ನವೀಕರಿಸುವುದಕ್ಕಿರುವ ಅರ್ಜಿಯನ್ನು ಪ್ರತಿ ಐದು ವರ್ಷ ಕಾಲಾವಧಿಗೆ ಮಾತ್ರ ಅನುಮತಿಸಲಾಗುವುದು.

(3) ರಾಜ್ಯ ಮತ್ಸ್ಯಬೀಜ ಕೇಂದ್ರವು ಅಂತಹ ಅರ್ಜಿಯು ಲಭಿಸಿದಾಗ ಅದನ್ನು ಹೆಚ್ಚಿನ ಪರಿಶೀಲನೆಗಾಗಿ ಹಾಗೂ ಪುನಃ ಪರಿಶೀಲನೆಗಾಗಿ ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರಕ್ಕೆ ಹಸ್ತಾಂತರಿಸಬಹುದಾಗಿದೆ.

(4) ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರವು ಅಂತಹ ಅರ್ಜಿಗಳು ಲಭಿಸಿದಾಗ ಪ್ರತ್ಯಕ್ಷವಾಗಿಯೇ ಉಪಕೇಂದ್ರಗಳ ಮುಖಾಂತರವೋ ಅದರ ಹಿಂದಿನ ವರ್ಷಗಳಲ್ಲಿನ ಚಟುವಟಿಕೆಗೆ ಸಂಬಂಧಿಸಿ ತನಿಖೆಮಾಡಿಸತಕ್ಕದ್ದು ಹಾಗೂ ನೋಂದಣಿಯನ್ನು ನವೀಕರಿಸತಕ್ಕದ್ದೆಂದು ವನವರಿಕೆಯಾದಲ್ಲಿ, ಅಂತಹ ರೀತಿಯ ಅಲ್ಲದಿದ್ದಲ್ಲಿ ಅದನ್ನು ತಿರಸ್ಕರಿಸುವುದರ ಕಾರಣಗಳೊಂದಿಗೆ ಒಂದು ವರದಿಯನ್ನು ಸಿದ್ಧಪಡಿಸತಕ್ಕದ್ದು ಹಾಗೂ ಅದನ್ನು ರಾಜ್ಯ ಮತ್ಸ್ಯಬೀಜ ಕೇಂದ್ರಕ್ಕೆ ಕಳುಹಿಸತಕ್ಕದ್ದು.

(5) ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರವು, ಕಳುಹಿಸಿದ ಅರ್ಜಿಯೊಂದಿಗಿರುವ ಸಂಬಂಧಪಟ್ಟ ದಾಖಲೆಗಳನ್ನೂ ವರದಿಗಳನ್ನೂ ಪಡೆದುದರ ಮೇಲೆ ರಾಜ್ಯ ಮತ್ಸ್ಯಬೀಜ ಕೇಂದ್ರವು ನಿಗದಿಪಡಿಸಿದಂತಹ ಶುಲ್ಕವನ್ನು ವಸೂಲಿಮಾಡಿದ ನಂತರ ನಿಗದಿಪಡಿಸಿದ ಫಾರಂನಲ್ಲಿ ನೋಂದಣಿಯನ್ನು ನವೀಕರಿಸಿ ನೀಡತಕ್ಕದ್ದು. ಅಲ್ಲದಿದ್ದಲ್ಲಿ ನೋಂದಣಿ ನವೀಕರಿಸುವಿಕೆಯನ್ನು ತಿರಸ್ಕರಿಸತಕ್ಕದ್ದು ಹಾಗೂ ಅಂತಹ ಆದೇಶಗಳನ್ನು ಜಾರಿಗೊಳಿಸುತ್ತಾ ಹತ್ತು ದಿನದೊಳಗೆ ತಿರಸ್ಕರಿಸಿದುದಕ್ಕಿರುವ ಕಾರಣವನ್ನು ಲಿಖಿತವಾಗಿ ಅರ್ಜಿದಾರನಿಗೆ ತಿಳಿಸತಕ್ಕದ್ದಾಗಿದೆ.

(6) ರಾಜ್ಯ ಮತ್ಸ್ಯಬೀಜ ಕೇಂದ್ರವು ಅಂತಹ ನೋಂದಣಿಯನ್ನು ನವೀಕರಿಸಿದ್ದುದಕ್ಕೆ ಸಂಬಂಧಿಸಿದ ವಿಶದಾಂಶಗಳನ್ನು ನಿಗದಿಪಡಿಸಬಹುದಾದಂತಹ ಫಾರಂನಲ್ಲಿ ಹಾಗೂ ಅದರ ಕಛೇರಿಯಲ್ಲಿ ಜೋಪಾನವಿಟ್ಟಿರುವ ರಿಜಿಸ್ಟರ್‌ನಲ್ಲಿ ದಾಖಲಿಸತಕ್ಕದ್ದು.

ಅಧ್ಯಾಯ IV

ಮತ್ಸ್ಯಬೀಜ ಇನ್‌ಸ್ಪೆಕ್ಟರ್ ಹಾಗೂ ಮತ್ಸ್ಯಬೀಜ ಪರಿಶೋಧಕ

18. ಮತ್ಸ್ಯಬೀಜ ಇನ್‌ಸ್ಪೆಕ್ಟರುಗಳ ನೇಮಕಾತಿ.—ಸರಕಾರಕ್ಕೆ, ಅಧಿಸೂಚನೆಯ ಮುಖೇನ ನಿಗದಿಪಡಿಸಿದಂತಹ ಯೋಗ್ಯತೆಗಳಿರುವ ಹಾಗೂ ಅದಕ್ಕೆ ಯುಕ್ತವೆಂದು ತೋರುವಂತಹ ವ್ಯಕ್ತಿಗಳನ್ನು ಮತ್ಸ್ಯಬೀಜ ಇನ್‌ಸ್ಪೆಕ್ಟರುಗಳಾಗಿ ನೇಮಿಸಬಹುದಾಗಿದೆ ಹಾಗೂ ಅವರ ಅಧಿಕಾರವ್ಯಾಪ್ತಿಯ ಪ್ರದೇಶಗಳನ್ನು ನಿರ್ದಿಷ್ಟಪಡಿಸಬಹುದಾಗಿದೆ.

19. ಮತ್ಸ್ಯಬೀಜ ಇನ್‌ಸ್ಪೆಕ್ಟರುಗಳ ಅಧಿಕಾರಗಳು.—ಮತ್ಸ್ಯಬೀಜ ಇನ್‌ಸ್ಪೆಕ್ಟರಿಗೆ,—

(ಎ) ಆತನಿಗೆ ಅಗತ್ಯವೆಂದು ತೋರುವಂತಹ ಯುಕ್ತವಾದ ಎಲ್ಲಾ ಸಮಯದಲ್ಲೂ ಸಹಾಯ ಯಾವುದಾದರೂ ಇದ್ದಲ್ಲಿ ಅದನ್ನು ಪಡೆಯುತ್ತಾ ಹ್ಯಾಚರಿಗಳಿಗೂ ಮತ್ಸ್ಯಬೀಜ ಫಾರ್ಮ್‌ಗಳಿಗೂ ಈ ಅಧಿನಿಯಮದ ಪ್ರಕಾರದ ಒಂದು ಅಪರಾಧವನ್ನು ಮಾಡಿದೆ ಅಥವಾ ಮಾಡುತ್ತಿದೆ ಎಂದು ಆತನಿಗೆ ನಂಬಿಕೆಯಾಗುವಂತಹ ಕಾರಣವಿದ್ದಲ್ಲಿ ಅಂತಹ ಯಾವುದೇ ಸ್ಥಳಕ್ಕೆ ಪ್ರವೇಶಿಸಬಹುದಾಗಿದೆ ಹಾಗೂ ಪರಿಶೀಲಿಸಬಹುದಾಗಿದೆ ಮತ್ತು ಯಾವ ಮತ್ಸ್ಯಬೀಜಕ್ಕೆ ಸಂಬಂಧಿಸಿ ಅಪರಾಧ ಮಾಡಿರುವುದೋ ಮಾಡುತ್ತಿರುವುದೋ ಅದನ್ನು ವಶದಲ್ಲಿಸಿರುವ ವ್ಯಕ್ತಿಗೆ, ಮೂವತ್ತು ದಿವಸಕ್ಕಿಂತ ಕಡಿಮೆಯಾಗದ ಒಂದು ಕಾಲಾವಧಿಯೊಳಗೆ ಅಂತಹ ಯಾವುದೇ ಮತ್ಸ್ಯಬೀಜದ ಸಂಗ್ರಹಣೆಯನ್ನು ವಿಲೇವಾರಿಮಾಡದಿರಲೂ ಅಲ್ಲದಿದ್ದಲ್ಲಿ ಆರೋಪಿತ ಅಪರಾಧವು ಅದರ ಸ್ವಾಧೀನಗಾರನಿಗೆ ವಿಲೇವಾರಿಮಾಡಲು ಸಾಧ್ಯವಾಗದ ರೀತಿಯಲ್ಲಿ ಇರುವಂತದ್ದಾಗಿದ್ದಲ್ಲಿ, ಅಂತಹ ಮತ್ಸ್ಯಬೀಜದ ಸಂಗ್ರಹಣೆಯನ್ನು ಮಾರದಿರುವಂತೆ ಆತನನ್ನು ತಡೆಯುವುದಕ್ಕಾಗಿ ಲಿಖಿತ ಆದೇಶವನ್ನು ಜಾರಿಗೊಳಿಸಬಹುದಾಗಿದೆ;

(ಬಿ) ಅಧಿಸೂಚಿತ ಯಾವುದೇ ತರದ ಅಥವಾ ವರ್ಗದ ಯಾವುದೇ ಮತ್ಸ್ಯಬೀಜಗಳ ಮಾದರಿಗಳನ್ನು,—

(i) ಯಾವುದೇ 'ಹ್ಯಾಚರಿ' ಯಿಂದ ಅಲ್ಲದಿದ್ದಲ್ಲಿ 'ಮತ್ಸ್ಯಬೀಜ ಫಾರ್ಮ್' ನಿಂದ ಅಲ್ಲದಿದ್ದಲ್ಲಿ ಅಂತಹ ಮತ್ಸ್ಯಬೀಜವನ್ನು ಮಾರುತ್ತಿರುವ ಅಥವಾ ಮಾರಲು ಇಟ್ಟಿರುವ ಯಾವುದೇ ವ್ಯಕ್ತಿಯಿಂದ; ಅಲ್ಲದಿದ್ದಲ್ಲಿ

(ii) ಅಂತಹ ಮತ್ಸ್ಯಬೀಜವನ್ನು ಖರೀದಿಸುವ ಒಬ್ಬ ವ್ಯಕ್ತಿಗೋ ಸರಕು ಗ್ರಾಹಕನಿಗೋ ನೀಡುವುದಕ್ಕಾಗಿ ಅದನ್ನು ಸಾಗಿಸುತ್ತಿರುವ ಅಥವಾ ವಿಲೇವಾರಿ ಮಾಡುವ ಅಥವಾ ತಲುಪಿಸಿಕೊಡಲು ಸಿದ್ಧತೆಮಾಡುವ ಸಮಯದಲ್ಲಿ ಯಾವುದೇ ವ್ಯಕ್ತಿಯಿಂದ;

(iii) ಅಂತಹ ಮತ್ಸ್ಯಬೀಜವನ್ನು ಖರೀದಿಸುವ ವ್ಯಕ್ತಿಗೋ ಸರಕುಗ್ರಾಹಕನಿಗೋ ಲಭಿಸಿದ ನಂತರ ಅವರಿಂದ ಪಡೆಯಬಹುದಾಗಿದೆ.

(ಸಿ) ಅಂತಹ ಮಾದರಿಯನ್ನು ಪಡೆದಿರುವ ಪ್ರದೇಶದ ಮತ್ಸ್ಯಬೀಜ ಸೂಕ್ಷ್ಮ ಪರಿಶೋಧಕನಿಗೆ ಪರಿಶೋಧನೆಗಾಗಿ ಆ ಮಾದರಿಯನ್ನು ಕಳುಹಿಸಿಕೊಡಬಹುದಾಗಿದೆ.

(ಡಿ) ಖಂಡ (ಎ)ಯಲ್ಲಿ ಹೇಳಿರುವ ಯಾವುದೇ ಸ್ಥಳದಿಂದ ಕಂಡುಹಿಡಿದ ಯಾವುದೇ ದಾಖಲೆಯನ್ನೋ ರಿಜಿಸ್ಟರನ್ನೋ ದಸ್ತಾವೇಜನ್ನೋ ಇತರ ಯಾವುದೇ ಉದ್ದೇಶಿತ ಸಾಮಾಗ್ರಿಯನ್ನೋ ಪರಿಶೀಲಿಸಬಹುದಾಗಿದೆ ಮತ್ತು ಈ ಅಧಿನಿಯಮದ ಪ್ರಕಾರ ಶಿಕ್ಷಾರ್ಹವಾದ ಒಂದು ಅಪರಾಧವನ್ನು ಮಾಡಿರುವುದಾದ ರುಜುವಾತನ್ನು ಅದರಿಂದ ಪ್ರಕಟವಾಗುವುದೆಂದು ಆತನಿಗೆ ನಂಬಲು ಯಾವುದೇ ಕಾರಣವಿದ್ದಲ್ಲಿ ಅದನ್ನು ವಶಪಡಿಸಬಹುದಾಗಿದೆ;

(ಇ) ಈ ಅಧಿನಿಯಮದ್ದೋ ಅದರ ಕೆಳಗೆ ರಚಿಸಿರುವ ನಿಯಮಗಳದ್ದೋ ಉದ್ದೇಶಗಳನ್ನು ಜಾರಿಗೊಳಿಸುವುದಕ್ಕಾಗಿ ಅವಶ್ಯಕವಾದಂತಹ ಇತರ ಅಧಿಕಾರಿಗಳನ್ನು ವಿನಿಯೋಗಿಸಬಹುದಾಗಿದೆ.

(2) ಉಪ-ವಿಭಾಗ (1)ರ (ಎ) ಖಂಡ ಪ್ರಕಾರ ಅಧಿಸೂಚನೆಮಾಡಲ್ಪಟ್ಟ ಯಾವುದೇ ತರಕ್ಕೋ ವರ್ಗಕ್ಕೋ ಒಳಗೊಂಡ ಯಾವುದೇ ಮತ್ಸ್ಯಬೀಜದ ಮಾದರಿಯನ್ನು ಪಡೆದಿರುವುದಾದಲ್ಲಿ, ಅಂತಹ ಮತ್ಸ್ಯಬೀಜವನ್ನು ಸಾರ್ವಜನಿಕರಿಗೆ ಸಾಮಾನ್ಯವಾಗಿ ಮಾರುವ ದರದಲ್ಲಿ ಲೆಕ್ಕಮಾಡಿ ಅದರ ಬೆಲೆಯನ್ನು ಯಾರಿಂದ ಅದನ್ನು ಪಡೆಯಲಾಗಿದೆಯೋ ಆತನು ಅದನ್ನು ಅವಶ್ಯಪಟ್ಟಲ್ಲಿ ನೀಡತಕ್ಕದ್ದಾಗಿದೆ.

(3) ಈ ವಿಭಾಗ ಪ್ರಕಾರ ಪ್ರದಾನಮಾಡಿದ ಅಧಿಕಾರದಲ್ಲಿ, ಅಧಿಸೂಚಿತ ಯಾವುದೇ ತರಕ್ಕೋ ವರ್ಗಕ್ಕೋ ಸೇರಿದ ಮತ್ಸ್ಯಬೀಜವನ್ನು ತುಂಬಿಸಿರುವ ಕಂಟೈನರನ್ನು ತೆರೆಯುವ ಅಲ್ಲದಿದ್ದಲ್ಲಿ ಹ್ಯಾಚರಿಯಲ್ಲೋ ಕೊಳದಲ್ಲೋ ಮಾರಾಟಕ್ಕಾಗಿ ಇಟ್ಟಿರುವಂತಹ ಯಾವುದೇ ಮತ್ಸ್ಯಬೀಜವನ್ನು ಪಡೆಯುವ ಅಧಿಕಾರವು ಒಳಪಡುವುದು:

ಅದರೆ, ಹ್ಯಾಚ್ಚರಿಯ ಅಥವಾ ಮತ್ಸ್ಯಬೀಜ ಫರ್ಮ್‌ನ ಯಜಮಾನನು ಅಥವಾ ಅಲ್ಲಿ ಹಾಜರಿರುವ ಅದರ ಹೊಣೆಗಾರಿಕೆಯಿರುವ ಇತರ ಯಾವುದೇ ವ್ಯಕ್ತಿಯು, ಆ ರೀತಿಯಲ್ಲಿ ಅವಶ್ಯಪಟ್ಟಾಗ ಮತ್ಸ್ಯಬೀಜವನ್ನು ಪಡೆಯಲು ಅನುಮತಿಸದಿದ್ದಲ್ಲಿ ಮಾತ್ರ ಹ್ಯಾಚ್ಚರಿಯಿಂದಲೋ ಮತ್ಸ್ಯಬೀಜ ಫಾರ್ಮ್‌ನಿಂದಲೋ ಮತ್ಸ್ಯಬೀಜಗಳನ್ನು ಸಂಗ್ರಹಿಸಲು (3)ನೇ ಉಪವಿಭಾಗದ ಪ್ರಕಾರ ಪ್ರದತ್ತವಾದ ಅಧಿಕಾರವನ್ನು ವಿನಿಯೋಗಿಸತಕ್ಕದ್ದಾಗಿದೆ.

(4) ಮತ್ಸ್ಯಬೀಜ ಇನ್‌ಸ್ಟೆಕ್ಟರ್ (1)ನೇ ಉಪ-ವಿಭಾಗದ (ಎ) ಖಂಡ ಪ್ರಕಾರ ಯಾವುದೇ ಕ್ರಮ ಕೈಗೊಳ್ಳುವಾಗ ಆತನು ಸಾಧ್ಯವಾದಷ್ಟುಮಟ್ಟಿಗೆ ಇಬ್ಬರನ್ನಾದರೂ ಅಂತಹ ಕ್ರಮ ಕೈಗೊಳ್ಳುವ ಸ್ಥಳದಲ್ಲಿ ಹಾಜರಾಗಲು ಅವಶ್ಯಪಡತಕ್ಕದ್ದು ಹಾಗೂ ನಿಗದಿಪಡಿಸಿದಂತಹ ಘರನಲ್ಲಿ ಸಿದ್ಧಪಡಿಸುವ ಒಂದು ಮೆಮೊರಾಂಡಮ್‌ನಲ್ಲಿ ಅವರ ಸಹಿಯನ್ನು ಪಡೆದಿರತಕ್ಕದ್ದು.

(5) ಮತ್ಸ್ಯಬೀಜ ಇನ್‌ಸ್ಟೆಕ್ಟರ್ ನಿಗದಿಪಡಿಸಿದ ರೀತಿಯಲ್ಲಿ, ಲಿಖಿತವಾಗಿ ಆ ವಿಷಯವನ್ನು ನ್ಯಾಯ ನಿರ್ಣಯ ಅಧಿಕಾರಿಯವರಿಗೆ ವರದಿಮಾಡತಕ್ಕದ್ದು.

(6) 1973ರ ದಂಡ ಪ್ರಕ್ರಿಯಾ ಸಂಹಿತೆ (1974ರ 2ನೇ ಕೇಂದ್ರ ಅಧಿನಿಯಮ)ಯ ನಿಬಂಧನೆಗಳು ಪ್ರಸ್ತುತ ಸಂಹಿತೆಯ 94ನೇ ವಿಭಾಗದ ಪ್ರಕಾರ ಜಾರಿಗೊಳಿಸಿದ ಒಂದು ವಾರಂಟ್‌ನ ಅಧಿಕಾರದ ಕೆಳಗೆ ಮಾಡುವ ಯಾವುದೇ ಪರಿಶೀಲನೆಗೋ ಪಶಪಡಿಸುವಿಕೆಗೋ ಸಂಬಂಧಿಸಿ ಅದು ಅನ್ವಯವಾಗುವಂತೆ ಈ ವಿಭಾಗದ ಪ್ರಕಾರ ಮಾಡುವ ಯಾವುದೇ ಪರಿಶೀಲನೆಗೋ ವಶಪಡಿಸುವಿಕೆಗೋ ಅನ್ವಯವಾಗುವುದು.

20. ಮತ್ಸ್ಯಬೀಜ ಸೂಕ್ಷ್ಮ ಪರಿಶೋಧಕರ ನೇಮಕಾತಿ.—ಸರಕಾರವು ಅಧಿಸೂಚನೆಯ ಮುಖೇನ ನಿಗದಿ ಪಡಿಸಿದ ಯೋಗ್ಯತೆಯಿರುವ ಅದಕ್ಕೆ ಯುಕ್ತವೆಂದು ತೋರುವಷ್ಟು ವ್ಯಕ್ತಿಗಳನ್ನು ಮತ್ಸ್ಯಬೀಜ ಸೂಕ್ಷ್ಮಪರಿಶೋಧಕರಾಗಿ ನೇಮಿಸಬಹುದಾಗಿದೆ ಮತ್ತು ಅವರು ಅಧಿಕಾರ ವಿನಿಯೋಗಿಸಬೇಕಾದ ಪ್ರದೇಶಗಳನ್ನು ಗೊತ್ತುಮಾಡಬಹುದಾಗಿದೆ.

21. ರಾಜ್ಯ ಮತ್ಸ್ಯಬೀಜ ಕೇಂದ್ರ ಪ್ರಮಾಣಪತ್ರ ನೀಡುವಿಕೆ.—(1) ಅಧಿಸೂಚಿತ ಯಾವುದೇ ತರಕ್ಕೋ ವರ್ಗಕ್ಕೋ ಒಳಗೊಂಡ ಯಾವುದೇ ಮತ್ಸ್ಯಬೀಜದ ರಪ್ತು, ಆಮದು ಅಥವಾ ಮಾರಾಟ ಮಾಡುವ ಯಾವುದೇ ವ್ಯಕ್ತಿಯೋ ಯಾವುದೇ ಮತ್ಸ್ಯಬೀಜ ಫರ್ಮೋ ಹ್ಯಾಚ್ಚರಿಯೋ ಅಂತಹ ಮತ್ಸ್ಯಬೀಜವನ್ನು ರಾಜ್ಯ ಮತ್ಸ್ಯಬೀಜ ಕೇಂದ್ರವು ಪ್ರಮಾಣೀಕರಿಸ ಬೇಕೆಂದು ಬಯಸುವುದಾದಲ್ಲಿ, ಆ ಅವಶ್ಯಕತೆಗಾಗಿ ರಾಜ್ಯ ಮತ್ಸ್ಯಬೀಜ ಕೇಂದ್ರಕ್ಕೆ ಅರ್ಜಿಯನ್ನು ನೀಡತಕ್ಕದ್ದು.

(2) (1)ನೇ ಉಪ-ವಿಭಾಗ ಪ್ರಕಾರದ ಪ್ರತಿಯೊಂದು ಅರ್ಜಿಯನ್ನೂ ನಿಗದಿಪಡಿಸಿದಂತಹ ಫಾರಂನಲ್ಲೂ ಅಂತಹ ರೀತಿಯಲ್ಲೂ ಅಂತಹ ಶುಲ್ಕವನ್ನು ಪಾವತಿಸುತ್ತಾ ನೀಡತಕ್ಕದ್ದು.

(3) ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರದಿಂದ ಒಂದು ಪ್ರಮಾಣಪತ್ರ ಲಭಿಸುವುದಕ್ಕಿರುವ ಯಾವುದೇ ಅರ್ಜಿಯು ಲಭಿಸಿದಲ್ಲಿ, ರಾಜ್ಯ ಮತ್ಸ್ಯಬೀಜ ಕೇಂದ್ರವು ಅದಕ್ಕೆ ಯುಕ್ತವೆಂದು ತೋರುವಂತಹ ಪರಿಶೀಲನೆಯನ್ನು ಮಾಡಿದ ನಂತರ ಮತ್ತು ಅರ್ಜಿಗೆ ಸಂಬಂಧಿಸಿದ ಮತ್ಸ್ಯಬೀಜವು ನಿಗದಿಪಡಿಸಿದಂತಹ ಗುಣಮಟ್ಟವಿರುವಂತದ್ದೆಂದು ಸ್ವತಃ ಮನವರಿಕೆ ಮಾಡಿದ ನಂತರ, ನಿಗದಿಪಡಿಸಿದಂತಹ ಫಾರಂನಲ್ಲೂ ಅಂತಹ ನಿಬಂಧನೆಗಳ ಪ್ರಕಾರವೂ ಒಂದು ಪ್ರಮಾಣಪತ್ರವನ್ನು ನೀಡಬಹುದಾಗಿದೆ.

ಆದರೆ, ಅಂತಹ ಮತ್ಸ್ಯಬೀಜವು ನಿಗದಿಪಡಿಸಿರುವಂತಹ ಕನಿಷ್ಠ ಗಾತ್ರಕ್ಕಿಂತಲೂ ಕಿರುವಾಗಿರತಕ್ಕದ್ದಲ್ಲ ಹಾಗೂ ರೋಗಾಣುಗಳಿಂದಲೂ ರೋಗಗಳಿಂದಲೂ ಸೋಂಕುಗಳಿಂದಲೂ ಇತ್ಯಾದಿಗಳಿಂದಲೂ ಮುಕ್ತವಾಗಿರತಕ್ಕದ್ದು.

22. ಪ್ರಮಾಣ ಪತ್ರವನ್ನು ರದ್ದುಮಾಡುವುದು.—ರಾಜ್ಯ ಮತ್ಸ್ಯಬೀಜ ಕೇಂದ್ರಕ್ಕೆ ಈ ವಿಷಯದಲ್ಲಿ ಅದಕ್ಕೆ ಲಭಿಸಿದ ಒಂದು ಉಲ್ಲೇಖದ ಮೇಲೆ ಅಥವಾ ಇತರ ರೀತಿಯಲ್ಲಿ,—

(ಎ) 14ಎ ವಿಭಾಗ ಪ್ರಕಾರ ಅದು ನೀಡಿದ ಪ್ರಮಾಣ ಪತ್ರವನ್ನು ನಿಜಸ್ಥಿತಿಗಳನ್ನು ತಪ್ಪಾಗಿ ನಿರೂಪಿಸಿ ಪಡೆದಿರುವುದೆಂದೋ;

(ಬಿ) ಪ್ರಮಾಣಪತ್ರವು ಸ್ವಾಧೀನದಲ್ಲಿರುವ ವ್ಯಕ್ತಿಯು, ಯುಕ್ತ ಕಾರಣವಿಲ್ಲದೆ, ಪ್ರಮಾಣ ಪತ್ರವನ್ನು ನೀಡುವುದಕ್ಕಿರುವ ನಿಬಂಧನೆಗಳನ್ನು ಪಾಲಿಸುವುದರಲ್ಲಿ ನ್ಯೂನತೆಮಾಡಿರುವನೆಂದೋ ಈ ಅಧಿನಿಯಮದ್ದೋ ಅದರ ಕೆಳಗೆ ರಚಿಸಿದ ನಿಯಮಗಳಲ್ಲಿನ ಯಾವುದೇ ನಿಬಂಧನೆಗಳನ್ನು ಉಲ್ಲಂಘಿಸಿರುವನೆಂದೋ ಮನವರಿಕೆಯಾದಲ್ಲಿ;

ಈ ಅಧಿನಿಯಮ ಪ್ರಕಾರದ ಪ್ರಮಾಣಪತ್ರವು ಸ್ವಾಧೀನವಿರುವವನು ಹೊಣೆಗಾರನಾದ ಇತರ ಯಾವುದೇ ದಂಡಕ್ಕೆ ಭಂಗ ಬರದಂತೆ, ರಾಜ್ಯ ಮತ್ಸ್ಯಬೀಜ ಕೇಂದ್ರವು, ಆ ಪ್ರಮಾಣ ಪತ್ರದ ಸ್ವಾಧೀನಗಾರನಿಗೆ ಕಾರಣ ಕಾರಣಗಳು ಒಂದು ಅವಕಾಶವನ್ನು ನೀಡಿದ ನಂತರ, ಆ ಪ್ರಮಾಣ ಪತ್ರವನ್ನು ರದ್ದುಗೊಳಿಸಬಹುದಾಗಿದೆ.

23. ಮತ್ಸ್ಯಬೀಜ ಇನ್‌ಸ್ಟಿಟ್ಯೂಟ್ ಅನುಸರಿಸಬೇಕಾದ ಪ್ರಕ್ರಿಯೆ.—(1) ಮತ್ಸ್ಯಬೀಜ ಇನ್‌ಸ್ಟಿಟ್ಯೂಟ್, ಅಧಿಸೂಚಿತ ಯಾವುದೇ ತರಕ್ಕೋ ವರ್ಗಕ್ಕೋ ಒಳಗೊಂಡ ಯಾವುದೇ ಮತ್ಸ್ಯಬೀಜದ ಮಾದರಿಯನ್ನು ಸೂಕ್ಷ್ಮಪರಿಶೋಧನೆಗಾಗಿ ಪಡೆಯಲು ಉದ್ದೇಶಿಸುವಾಗ, ಆತನು,—

(ಎ) ಮಾದರಿಯನ್ನು ಯಾರಿಂದ ಪಡೆಯಲು ಉದ್ದೇಶಿಸುವುದೋ ಆತನಿಗೆ ಆಗಲೇ ಅಂತಹ ಉದ್ದೇಶವನ್ನು ತಿಳಿಸುವಂತಹ ಲಿಖಿತ ಒಂದು ನೋಟೀಸನ್ನು ನೀಡತಕ್ಕದ್ದು.

(ಬಿ) ಈ ಅಧಿನಿಯಮದ ಪ್ರಕಾರ ರಚಿಸಿರುವ ನಿಯಮಗಳಲ್ಲಿ ನಿಬಂಧನೆ ಮಾಡಿರುವ ಪ್ರತ್ಯೇಕ ವಿಷಯಗಳ ಹೊರತು, ನಿಗದಿಪಡಿಸಿದ ರೀತಿಯಲ್ಲಿ ಪ್ರಾತಿನಿಧಿಕ ಮೂರು ಮಾದರಿಗಳನ್ನು ಪಡೆಯತಕ್ಕದ್ದು ಹಾಗೂ ಪ್ರತಿಯೊಂದು ಮಾದರಿಗೂ ಅದರ ಗುಣಕನುಗುಣವಾಗುವಂತಹ ರೀತಿಯಲ್ಲಿ ಗುರುತುಮಾಡತಕ್ಕದ್ದು ಹಾಗೂ ಮುದ್ರೆಹಾಕತಕ್ಕದ್ದು ಅಲ್ಲದಿದ್ದಲ್ಲಿ ಕಟ್ಟಡತಕ್ಕದ್ದಾಗಿದೆ.

(2) ಮತ್ಸ್ಯಬೀಜ ಇನ್‌ಸ್ಟಿಟ್ಯೂಟ್, ಅಧಿಸೂಚಿತ ಯಾವುದೇ ತರದ್ದೋ ವರ್ಗಕ್ಕೋ ಸೇರಿದ ಮತ್ಸ್ಯಬೀಜದ ಮಾದರಿಗಳನ್ನು (1)ನೇ ಉಪವಿಭಾಗ ಪ್ರಕಾರ ಪಡೆಯುವಾಗ,—

(ಎ) ಯಾರ ಬಳಿಯಿಂದ ಮಾದರಿಯನ್ನು ಪಡೆಯಲಾಗಿದೆಯೋ ಆತನಿಗೆ ಅದರ ಒಂದು ಮಾದರಿಯನ್ನು ನೀಡತಕ್ಕದ್ದಾಗಿದೆ;

(ಬಿ) ಮತ್ತೊಂದು ಮಾದರಿಯನ್ನು ಅದನ್ನು ಪಡೆಯಲ್ಪಟ್ಟ ಪ್ರದೇಶದ ಮತ್ಸ್ಯಬೀಜ ಸೂಕ್ಷ್ಮಪರಿಶೋಧಕನಿಗೆ ಸೂಕ್ಷ್ಮಪರಿಶೋಧನೆಗಾಗಿ ನಿಗದಿಪಡಿಸಿದ ರೀತಿಯಲ್ಲಿ ಕಳುಹಿಸಿಕೊಡತಕ್ಕದ್ದು;

(ಸಿ) ಉಳಿದ ಮಾದರಿಯನ್ನು ನಿಗದಿಪಡಿಸಿದ ರೀತಿಯಲ್ಲಿ ಮತ್ಸ್ಯಬೀಜ ಪ್ರಯೋಗಾಲಯಕ್ಕೆ ಸೂಕ್ಷ್ಮಪರಿಶೋಧನೆಗಾಗಿ ಕಳುಹಿಸಿಕೊಡತಕ್ಕದ್ದಾಗಿದೆ;

(3) ಯಾವ ಮತ್ಸ್ಯಕೃಷಿಕನಿಂದ ಮಾದರಿಗಳನ್ನು ಪಡೆಯಲಾಗಿದೆಯೋ ಆತನು ಮಾದರಿಗಳಲ್ಲಿ ಒಂದನ್ನು ಸ್ವೀಕರಿಸಲು ಸಮ್ಮತಿಸದಿದ್ದಲ್ಲಿ, ಅಂತಹ ಅಸಮ್ಮತಿಯ ಕುರಿತು ಮತ್ಸ್ಯಬೀಜ ಸೂಕ್ಷ್ಮಪರಿಶೋಧಕನಿಗೆ ಮತ್ಸ್ಯಬೀಜ ಇನ್‌ಸ್ಟಿಟ್ಯೂಟ್ ತಿಳಿಸತಕ್ಕದ್ದು. ಸೂಕ್ಷ್ಮಪರಿಶೋಧನೆಗಾಗಿ ಮಾದರಿಯನ್ನು ಪಡೆಯುವ ಮತ್ಸ್ಯಬೀಜ ಸೂಕ್ಷ್ಮಪರಿಶೋಧಕನು ಅದನ್ನು ಎರಡು ಭಾಗಗಳಾಗಿ ವಿಭಜಿಸತಕ್ಕದ್ದು ಹಾಗೂ ಅದರಲ್ಲಿ ಒಂದರ ಮೇಲೆ

ಮುದ್ರೆಹಾಕತಕ್ಕದ್ದು ಅಥವಾ ಕಟ್ಟಡತಕ್ಕದ್ದು ಹಾಗೂ ಮಾದರಿಯು ಲಭಿಸುವಾಗಲೋ ಆತನು ವರದಿ ನೀಡುವಾಗಲೋ ಅದನ್ನು ಮತ್ಸ್ಯಬೀಜ ಇನ್‌ಸ್ಟಿಟ್ಯೂಟ್‌ಗೆ ಕಳುಹಿಸಿಕೊಡತಕ್ಕದ್ದು ಮತ್ತು ಕಾನೂನುಕ್ರಮಗಳನ್ನು ಕೈಗೊಳ್ಳುವ ವಿಷಯದಲ್ಲಿ ಆತನು ಅದನ್ನು ಹಾಜರುಪಡಿಸಲು ಕಟ್ಟಡತಕ್ಕದ್ದು.

(4) 19ನೇ ವಿಭಾಗದ (1)ನೇ ಉಪ-ವಿಭಾಗ ಪ್ರಕಾರ ಯಾವುದೇ ಕ್ರಮವನ್ನು ಒಬ್ಬ ಮತ್ಸ್ಯಬೀಜ ಇನ್‌ಸ್ಟಿಟ್ಯೂಟ್ ಕೈಗೊಳ್ಳುವುದಾದಲ್ಲಿ,—

(ಎ) ಮತ್ಸ್ಯಬೀಜ ಅಧಿನಿಯಮದ್ದೋ ಅದರ ಪ್ರಕಾರ ರಚಿಸಲ್ಪಟ್ಟ ನಿಯಮಗಳದ್ದೋ ಯಾವುದೇ ನಿಬಂಧನೆಗಳನ್ನು ಉಲ್ಲಂಘಿಸಲಾಗಿದೆ ಎಂದೋ ಇಲ್ಲವೆಂದೋ ಸ್ಥಿರೀಕರಿಸುವುದಕ್ಕಾಗಿ ಆತನು ಎಲ್ಲಾ ಅಧಿಕಾರಗಳನ್ನೂ ವಿನಿಯೋಗಿಸತಕ್ಕದ್ದು ಹಾಗೂ ಮತ್ಸ್ಯಬೀಜದ ಅಂತಹ ಉಲ್ಲಂಘನೆ ಮಾಡಿರದಿದ್ದಲ್ಲಿ ಮೇಲೆ ಹೇಳಿದ ಖಂಡ ಪ್ರಕಾರ ಜಾರಿಗೊಳಿಸಿದ ಆದೇಶವನ್ನು ಕೂಡಲೇ ರದ್ದುಗೊಳಿಸುವುದೋ, ಆಯಾಯ ವಿಷಯದಂತೆ, ವಶಪಡಿಸಿದ ಮತ್ಸ್ಯಬೀಜದ ಸಂಗ್ರಹಣೆಯನ್ನು ಹಿಂತಿರುಗಿ ನೀಡುವುದಕ್ಕೆ ಅವಶ್ಯಕವಾದಂತಹ ಕ್ರಮಗಳನ್ನು ಕೈಗೊಳ್ಳುವುದೋ ಮಾಡತಕ್ಕದ್ದು.

(ಬಿ) ಆತನು ಮತ್ಸ್ಯಬೀಜ ಸಂಗ್ರಹಣೆಯನ್ನು ವಶಪಡಿಸುವುದಾದಲ್ಲಿ ಆದಷ್ಟು ಬೇಗನೇ, ಅದನ್ನು ನ್ಯಾಯನಿರ್ಣಯ ಅಧಿಕಾರಿಗೆ ತಿಳಿಸತಕ್ಕದ್ದು ಹಾಗೂ ಅದನ್ನು ಜೋಪಾನವಾಗಿಡುವುದಕ್ಕಿರುವ ಆದೇಶವನ್ನು ಪಡೆಯತಕ್ಕದ್ದು;

(ಸಿ) ಈ ಅಧಿನಿಯಮದ ಪ್ರಕಾರ ವಿಧಿಸುವ ದಂಡಕ್ಕೆ ಭಂಗಬರದಂತೆ, ಆರೋಪಿತ ಅಪರಾಧವನ್ನು, ಮತ್ಸ್ಯಬೀಜವು ಸ್ವಾಧೀನದಲ್ಲಿರುವವನು ಅದನ್ನು ತೊಲಗಿಸುವುದಾದಲ್ಲಿ ಆ ತೊಂದರೆಯನ್ನು ಆ ರೀತಿ ಪರಿಹರಿಸಲಾಯಿತು ಎಂದು ಮನವರಿಕೆಯಾದಲ್ಲಿ, ಮೇಲಿನ ಖಂಡ ಪ್ರಕಾರ ಜಾರಿಗೊಳಿಸಿದ ಆದೇಶವನ್ನು ಕೂಡಲೇ ರದ್ದುಗೊಳಿಸತಕ್ಕದ್ದು.

(5) ಒಬ್ಬ ಮತ್ಸ್ಯಬೀಜ ಇನ್‌ಸ್ಟಿಟ್ಯೂಟ್, 19ನೇ ವಿಭಾಗದ (1)ನೇ ಉಪ-ವಿಭಾಗ (ಡಿ) ಖಂಡ ಪ್ರಕಾರ ಯಾವುದೇ ದಾಖಲೆಯನ್ನೋ ರಿಜಿಸ್ಟರನ್ನೋ ದಸ್ತಾವೇಜನ್ನೋ ಇತರ ಯಾವುದೇ ವಸ್ತುವನ್ನೋ ವಶಪಡಿಸುವುದಾದಲ್ಲಿ ಸಂಬಂಧಪಟ್ಟವರಿಗೆ ರಶೀದಿಯನ್ನು ನೀಡತಕ್ಕದ್ದು ಹಾಗೂ ನ್ಯಾಯ ನಿರ್ಣಯ ಆಫೀಸರಿಗೆ ತಿಳಿಸಿರತಕ್ಕದ್ದು ಹಾಗೂ ಅದನ್ನು ಜೋಪಾನವಾಗಿಡುವುದಕ್ಕೆ ಸಂಬಂಧಿಸಿದ ಆತನ ಆದೇಶವನ್ನು ಪಡೆಯತಕ್ಕದ್ದಾಗಿದೆ.

24. ಮತ್ಸ್ಯಬೀಜ ಸೂಕ್ಷ್ಮಪರಿಶೋಧಕನ ವರದಿ.—(1) ಮತ್ಸ್ಯಬೀಜ ಸೂಕ್ಷ್ಮಪರಿಶೋಧಕನು 19ನೇ ವಿಭಾಗದ (1)ನೇ ಉಪ-ವಿಭಾಗ (ಸಿ) ಖಂಡ ಪ್ರಕಾರ ಮಾದರಿಯು ಲಭಿಸಿದಾಗ ಸಾಧ್ಯವಾದಷ್ಟು ಬೇಗನೇ, ಪ್ರಾದೇಶಿಕ ಮತ್ಸ್ಯಬೀಜ ಪ್ರಯೋಗಾಲಯದಲ್ಲಿ ಆ ಮಾದರಿಯ ಸೂಕ್ಷ್ಮಪರಿಶೋಧನೆಯನ್ನು ಮಾಡತಕ್ಕದ್ದು ಹಾಗೂ ನಿಗದಿಪಡಿಸಬಹುದಾದಂತಹ ಫಾರಂನಲ್ಲಿ ಸೂಕ್ಷ್ಮಪರಿಶೋಧನೆಯ ಫಲಕ್ಕೆ ಸಂಬಂಧಿಸಿದ ವರದಿಯ ಒಂದು ಪ್ರತಿಯನ್ನು ಮತ್ಸ್ಯಬೀಜ ಇನ್‌ಸ್‌ಪೆಕ್ಟರಿಗೂ ಅದರ ಒಂದು ಪ್ರತಿಯನ್ನು ಮತ್ಸ್ಯಬೀಜವನ್ನು ಯಾರಿಂದ ಸಂಗ್ರಹಿಸಲಾಗಿದೆಯೋ ಆತನಿಗೆ ನೀಡತಕ್ಕದ್ದಾಗಿದೆ.

(2) ಉಪ-ವಿಭಾಗ (1)ರ ಪ್ರಕಾರದ ವರದಿಗೆ ಸಂಬಂಧಿಸಿ ಸೂಚನೆ ಲಭಿಸಿದ ನಂತರ, ಆಪಾದಿತ ಮಾರಾಟಗಾರನೋ ಫಿರ್ಯಾದುದಾರನೋ ನಿಗದಿಪಡಿಸಿದಂತಹ ಶುಲ್ಕ ಪಾವತಿಸುತ್ತಾ, ಮಾದರಿಯನ್ನು, ಪ್ರಾದೇಶಿಕ ಮತ್ಸ್ಯಬೀಜ ಪ್ರಯೋಗಾಲಯದಿಂದಿರುವ ವರದಿಗಾಗಿ ಕಳುಹಿಸಿಕೊಡುವುದಕ್ಕಿರುವ ಒಂದು ಅರ್ಜಿಯನ್ನು ನ್ಯಾಯ ನಿರ್ಣಯ ಅಧಿಕಾರಿಯವರಿಗೆ ನೀಡಬಹುದಾಗಿದೆ. ಆ ಅರ್ಜಿಯು ಲಭಿಸುವ ಮೇರೆಗೆ ನ್ಯಾಯ ನಿರ್ಣಯ ಅಧಿಕಾರಿಯು ಗುರುತಿನಲ್ಲೋ ಮುದ್ರೆಯಲ್ಲೋ ಕಟ್ಟಿರುವುದರಲ್ಲೋ ಯಾವುದೇ ನ್ಯೂನತೆಯಿಲ್ಲೆಂದು ಖಾತ್ರಿಪಡಿಸತಕ್ಕದ್ದು ಮತ್ತು ಮಾದರಿಯನ್ನು ತದ ನಂತರ ಮುದ್ರೆಹಾಕಿ ಪ್ರಾದೇಶಿಕ ಮತ್ಸ್ಯಬೀಜ ಪ್ರಯೋಗಾಲಯಕ್ಕೆ ಕಳುಹಿಸತಕ್ಕದ್ದು. ಅನಂತರ ನ್ಯಾಯನಿರ್ಣಯ ಅಧಿಕಾರಿಯವರ ನಿರ್ದೇಶನವು ಲಭಿಸಿದ ದಿನಾಂಕದಿಂದ ಒಂದು ವಾರದೊಳಗೆ ನಿಗದಿತ ಫಾರಂನಲ್ಲಿ ನ್ಯಾಯ ನಿರ್ಣಯ ಅಧಿಕಾರಿಗೆ ಸೂಕ್ಷ್ಮಪರಿಶೋಧನೆಯ ಫಲವನ್ನು ತಿಳಿಸುವ ವರದಿಯನ್ನು ಕಳುಹಿಸಿಕೊಡತಕ್ಕದ್ದು.

(3) (2)ನೇ ಉಪ-ವಿಭಾಗ ಪ್ರಕಾರದ ಪ್ರಾದೇಶಿಕ ಮತ್ಸ್ಯಬೀಜ ಪ್ರಯೋಗಾಲಯದ ವರದಿಯು, (1)ನೇ ಉಪ-ವಿಭಾಗ ಪ್ರಕಾರ ಮತ್ಸ್ಯಬೀಜ ಸೂಕ್ಷ್ಮಪರಿಶೋಧಕನ ವರದಿಯನ್ನು ಅಧಿಕೃತೀಕರಿಸಬಹುದಾಗಿದೆ.

(4) ಉಪ-ವಿಭಾಗ (2)ರ ಪ್ರಕಾರದ ಪ್ರಾದೇಶಿಕ ಮತ್ಸ್ಯಬೀಜ ಪ್ರಯೋಗಾಲಯದಿಂದ ಕಳುಹಿಸಿದ ವರದಿಯು ಈ ಅಧಿನಿಯಮದ ಪ್ರಕಾರದ ಯಾವುದೇ ಕಾನೂನುಕ್ರಮಗಳಿಗಾಗಿ ಹಾಜರುಪಡಿಸುವುದಾದಲ್ಲಿ, ಅಂತಹ ಕಾನೂನುಕ್ರಮಗಳಿಗಾಗಿ ಸೂಕ್ಷ್ಮಪರಿಶೋಧನೆಗಾಗಿ ಪಡೆದಿರುವ ಯಾವುದೇ ಮಾದರಿಯನ್ನೋ ಅದರ ಭಾಗವನ್ನೋ ಹಾಜರುಪಡಿಸಬೇಕಾಗಿಲ್ಲ.

25. ಅಧಿಸೂಚನೆಮಾಡಲ್ಪಟ್ಟ ತರದ್ದೋ ವರ್ಗದ್ದೋ ಮತ್ಸ್ಯಬೀಜ ರಫ್ತು ಅಥವಾ ಆಮದಿಗೆ ನಿಯಂತ್ರಣ.—ರಫ್ತು ಅಥವಾ ಆಮದು ಮಾಡುವ ಸೋಂದಣಿ ಹಾಗೂ ಅನುಮತಿ ಇರುವ ಯಾವುದೇ ವ್ಯಕ್ತಿಯೋ ಏಜನ್ಸಿಯೋ ಸಂಘವೋ ಫರ್ಮೋ ಅಧಿಸೂಚನೆಮಾಡಲ್ಪಟ್ಟ ಯಾವುದೇ ತರದ್ದೋ ವರ್ಗದ್ದೋ ಆದ ಯಾವುದೇ ಮತ್ಸ್ಯಬೀಜವನ್ನು—

(ಎ) 13ನೇ ವಿಭಾಗ ಪ್ರಕಾರ ಅಂತಹ ಮತ್ಸ್ಯಬೀಜಕ್ಕೆ ನಿಗದಿಪಡಿಸಿರುವ ಕನಿಷ್ಠಗಾತ್ರಕ್ಕೆ ಅದು ಯೋಗ್ಯವಲ್ಲದಿದ್ದಲ್ಲಿ ಅಥವಾ ಸೋಂಕು ರೋಗಾಣುಗಳಿಂದಲೂ, ರೋಗ ಹಾಗೂ ರೋಗಬಾಧೆ ಇತ್ಯಾದಿಗಳಿಂದಲೂ ಮುಕ್ತವಾಗಿರದಿದ್ದಲ್ಲಿ;

(ಬಿ) ನಿಗದಿಪಡಿಸಿದಂತಹ ಮತ್ಸ್ಯಬೀಜಕ್ಕೆ ಅದಕ್ಕೆ ಸಂಬಂಧಿಸಿದ ನಿಗದಿಪಡಿಸಿರುವ ಸರಿಯಾದ ವಿವರಣೆಗಳಿರುವ ಗುರುತು ಅಥವಾ ಲೇಬಲ್ ಅದರ ಕಂಟೈನರ್‌ನಲ್ಲಿ ಇಲ್ಲದಿದ್ದಲ್ಲಿ;

ಅದನ್ನು ಬೆಳೆಸುವುದೋ ಕೃಷಿ ಮಾಡುವುದೋ ಅಲಂಕಾರಕ್ಕೆ, ರಫ್ತಿಗೆ ಅಥವಾ ಆಮದಿಗೆ ಬಳಸುವುದೋ ಆಮದು ಅಥವಾ ರಫ್ತು ಮಾಡುವುದೋ ಮಾಡತಕ್ಕದ್ದಲ್ಲ.

26. ರಾಜ್ಯದ ಹೊರಗಿನ ಮತ್ಸ್ಯಬೀಜ ಸರ್ವೆಕ್ಷಿಕೇಷನ್ ಏಜನ್ಸಿಗಳ ಅಂಗೀಕರಿಸುವಿಕೆ.—ಸರಕಾರಕ್ಕೆ, ಈ ಅಧಿನಿಯಮದ ಅಗತ್ಯಗಳಿಗಾಗಿ ರಾಜ್ಯ ಮತ್ಸ್ಯಬೀಜ ಕೇಂದ್ರದ ಶಿಫಾರಸಿನ ಮೇರೆಗೆ ಅಧಿಸೂಚನೆಯ ಮುಖೇನ, ಕೇರಳದಿಂದ ಹೊರಗಿನ ಇತರ ಯಾವುದೇ ರಾಜ್ಯಗಳಲ್ಲಿ ಸ್ಥಾಪಿತವಾದ ಯಾವುದೇ ಮತ್ಸ್ಯಬೀಜ ಸರ್ವೆಕ್ಷಿಕೇಷನ್ ಏಜನ್ಸಿಯನ್ನು ಅಂಗೀಕರಿಸಬಹುದಾಗಿದೆ.

27. ಅಧಿಕೃತ ಉದ್ಯೋಗಸ್ಥನ ನೇಮಕಾತಿ.—ಸರಕಾರವು, ಅಧಿಸೂಚನೆಯ ಮುಖಾಂತರ, ಈ ಅಧಿನಿಯಮದ ಅಗತ್ಯಕ್ಕಾಗಿ, ಸಹಾಯಕ ನಿರ್ದೇಶಕರ ಪದವಿಗಿಂತ ಕಡಿಮೆಯಲ್ಲದ ಫಿಷರೀಸ್ ಇಲಾಖೆಯ ಉದ್ಯೋಗಸ್ಥರನ್ನು ಅಧಿಕೃತ ಉದ್ಯೋಗಸ್ಥರೆಂದು ಅಧಿಕೃತಗೊಳಿಸಬಹುದಾಗಿದೆ ಹಾಗೂ ಅವರು ಯಾವುದೆಲ್ಲಾ ಪ್ರದೇಶಗಳೊಳಗೆ ಅಧಿಕಾರವನ್ನು ವಿನಿಯೋಗಿಸತಕ್ಕದೆಂದು ನಿಗದಿಪಡಿಸತಕ್ಕದ್ದಾಗಿದೆ.

28. ನ್ಯಾಯ ನಿರ್ಣಯ ಅಧಿಕಾರಿಯ ನೇಮಕಾತಿ.—ಸರಕಾರವು, ಅಧಿಸೂಚನೆಯ ಮುಖಾಂತರ, ಈ ಅಧಿನಿಯಮದ ಅಗತ್ಯಗಳಿಗಾಗಿ, ಫಿಷರೀಸ್ ಡೆಪ್ಯುಟಿ ನಿರ್ದೇಶಕರ ಪದವಿಗಿಂತ ಕಡಿಮೆಯಲ್ಲದ ಫಿಷರೀಸ್ ಇಲಾಖೆಯಲ್ಲಿನ ಉದ್ಯೋಗಸ್ಥರನ್ನು ನ್ಯಾಯ ನಿರ್ಣಯ ಅಧಿಕಾರಿ ಎಂದು ಅಧಿಕೃತಗೊಳಿಸಬಹುದಾಗಿದೆ ಹಾಗೂ ಅವರು ಯಾವುದೆಲ್ಲಾ ಪ್ರದೇಶಗಳೊಳಗೆ ಅಧಿಕಾರವನ್ನು ವಿನಿಯೋಗಿಸತಕ್ಕದೆಂದು ನಿಗದಿಪಡಿಸತಕ್ಕದ್ದು.

29. ಅಪೀಲು ಅಧಿಕಾರಿಯ ನೇಮಕಾತಿ.—ಸರಕಾರವು, ಈ ಅಧಿನಿಯಮದ ಅಗತ್ಯಗಳಿಗಾಗಿ ಜಂಟಿ ನಿರ್ದೇಶಕರ ಪದವಿಗಿಂತ ಕಡಿಮೆಯಲ್ಲದ ಫಿಷರೀಸ್ ಇಲಾಖೆಯಲ್ಲಿನ ಉದ್ಯೋಗಸ್ಥರನ್ನು ಅಪೀಲು ಅಧಿಕಾರಿ ಎಂದು ಅಧಿಕೃತಗೊಳಿಸಬಹುದಾಗಿದೆ ಹಾಗೂ ಅವರು ಯಾವುದೆಲ್ಲಾ ಪ್ರದೇಶಗಳೊಳಗೆ ಅಧಿಕಾರವನ್ನು ವಿನಿಯೋಗಿಸತಕ್ಕದ್ದೆಂದು ನಿಗದಿಪಡಿಸತಕ್ಕದ್ದು.

ಅಧ್ಯಾಯ V

ನ್ಯಾಯನಿರ್ಣಯ

30. ನ್ಯಾಯ ನಿರ್ಣಯ.—(1) ಯಾವುದೇ ಅಧಿಕೃತ ಉದ್ಯೋಗಸ್ಥನು, ಈ ಅಧಿನಿಯಮದ್ದೋ ಅದರ ಪ್ರಕಾರ ರಚಿಸಲ್ಪಟ್ಟ ನಿಯಮಗಳದ್ದೋ ಅದರ ಪ್ರಕಾರ ಜಾರಿಗೊಳಿಸಿದ ಯಾವುದೇ ಆದೇಶದ್ದೋ ರೇಜಿಸ್ಟ್ರೇಶನಿನದ್ದೋ ಲೈಸೆನ್ಸಿನದ್ದೋ ನಿಬಂಧನೆಗಳನ್ನು ಉಲ್ಲಂಘಿಸಿರುವನೆಂದು ನಂಬಲು ಕಾರಣವಿದ್ದಲ್ಲಿ ಆತನು ಅದಕ್ಕೆ ಸಂಬಂಧಿಸಿ ಒಂದು ವರದಿಯನ್ನು ನ್ಯಾಯನಿರ್ಣಯ ಅಧಿಕಾರಿಯವರಿಗೆ ನೀಡತಕ್ಕದ್ದು.

(2) ನ್ಯಾಯ ನಿರ್ಣಯ ಅಧಿಕಾರಿಯು (1)ನೇ ಉಪ-ವಿಭಾಗ ಪ್ರಕಾರದ ಒಂದು ವರದಿಯು ಅಧಿಕೃತ ಉದ್ಯೋಗಸ್ಥನಿಂದ ಲಭಿಸಿರುವುದರ ಮೇಲೋ ಮತ್ಸ್ಯಬೀಜ ಇನ್‌ಸ್ಟೆಕ್ಷರಿಂದಲೋ ಮತ್ಸ್ಯಬೀಜ ಸೂಕ್ಷ್ಮಪರಿಶೋಧಕನಿಂದಲೋ ಒಂದು ವರದಿಯು ಲಭಿಸಿರುವುದರ ಮೇಲೋ ಸಂಬಂಧಪಟ್ಟ ಎಲ್ಲಾ ಕಕ್ಷಿದಾರರಿಗೆ ಅಹವಾಲು ಆಲಿಸಲು ನ್ಯಾಯವಾದ ಒಂದು ಅವಕಾಶ ನೀಡಿದ ನಂತರ, ವರದಿಯಲ್ಲಿ ಹೇಳಿರುವಂತಹ ವಿಷಯಗಳ ಕುರಿತು ನಿಗದಿಪಡಿಸಿದ ರೀತಿಯಲ್ಲಿ ತನಿಖೆಮಾಡತಕ್ಕದ್ದು.

31. ದಂಡ.—(1) ನ್ಯಾಯ ನಿರ್ಣಯ ಅಧಿಕಾರಿಯು, 30ನೇ ವಿಭಾಗದ (2)ನೇ ಉಪ-ವಿಭಾಗ ಪ್ರಕಾರದ ತನಿಖೆಯನ್ನು ಮಾಡಿದನಂತರ, ಈ ಅಧಿನಿಯಮದ್ದೋ ಅದರ ಪ್ರಕಾರ ರಚಿಸಲ್ಪಟ್ಟ ನಿಯಮಗಳದ್ದೋ ಅದರ ಪ್ರಕಾರ ಜಾರಿಗೊಳಿಸಿದ ಯಾವುದೇ ಆದೇಶದ್ದೋ ಲೈಸೆನ್ಸಿನ ಯಾವುದೇ ಷರತ್ತುಗಳದ್ದೋ ನಿಬಂಧನೆಗಳನ್ನು ಉಲ್ಲಂಘಿಸಲಾಗಿದೆಯೇ ಎಂದು ತೀರ್ಮಾನಿಸತಕ್ಕದ್ದು ಹಾಗೂ ತಪ್ಪಿತಸ್ಥನೆಂದು ನ್ಯಾಯ ನಿರ್ಣಯ ಅಧಿಕಾರಿಯು ನಿರ್ಣಯಿಸುವಂತಹ ಯಾವುದೇ ವ್ಯಕ್ತಿಯೂ,—

(ಎ) ಅಂತಹ ಯಾವುದೇ ಮತ್ಸ್ಯಬೀಜದ ಮೌಲ್ಯವು ಸಾವಿರ ರೂಪಾಯಿ ಅಥವಾ ಅದಕ್ಕಿಂತ ಕಡಿಮೆಯಾಗಿದ್ದಲ್ಲಿ ಐದು ಸಾವಿರ ರೂಪಾಯಿಗಿಂತ ಮೀರದ;

(ಬಿ) ಅಂತಹ ಯಾವುದೇ ಮತ್ಸ್ಯಬೀಜದ ಮೌಲ್ಯವು ಸಾವಿರ ರೂಪಾಯಿಗಿಂತ ಹೆಚ್ಚಾಗಿದ್ದಲ್ಲಿ, ಮತ್ಸ್ಯಬೀಜದ ಮೌಲ್ಯದ ಐದು ಮಡಿಗಿಂತ ಮೀರದ;

(ಸಿ) ಎರಡನೇ ಅಪರಾಧಕ್ಕೆ ಅಥವಾ ಅಂತಹ ವ್ಯಕ್ತಿಗೆ ಈ ವಿಭಾಗ ಪ್ರಕಾರದ ಒಂದು ಅಪರಾಧಕ್ಕೆ ಮೊದಲು ದಂಡ ವಿಧಿಸಿದಂತಹ ವಿಷಯದಲ್ಲಿ, ಹತ್ತು ಸಾವಿರ ರೂಪಾಯಿಗಿಂತ ಕಡಿಮೆಯಲ್ಲದ ಆದರೆ ಇಪ್ಪತ್ತೈದು ಸಾವಿರ ರೂಪಾಯಿ ವರೆಗಿನ ದಂಡ ವಿಧಿಸಲು ಅರ್ಹನಾಗಿರುವನು.

(ಡಿ) ಎರಡನೇ ಅಪರಾಧದ ಅನಂತರ ಪುನಃ ಅಪರಾಧವೆಸಗುವ ವಿಷಯದಲ್ಲಿ, ಅಂತಹ ಅಪರಾಧವನ್ನು ಒಂದು ಹ್ಯಾಚ್ಚರಿಯೋ ಮತ್ಸ್ಯಬೀಜ ಫಾರ್ಮೋ, ಏಜನ್ಸಿಯೋ, ಸಂಘವೋ, ಫರ್ಮೋ ಕಂಪೆನಿಯೋ ಮಾಡುವುದಾದಲ್ಲಿ ನಿಗದಿಪಡಿಸಬಹುದಾದಂತಹ ರೀತಿಯಲ್ಲಿ ಆ ಹ್ಯಾಚ್ಚರಿಯನ್ನೋ ಮತ್ಸ್ಯಬೀಜ ಫಾರ್ಮನ್ನೋ ಏಜನ್ಸಿಯನ್ನೋ ಸಂಘವನ್ನೋ ಫರ್ಮನ್ನೋ ಕಂಪೆನಿಯನ್ನೋ ಕಪ್ಪುಪಟ್ಟಿಯಲ್ಲಿ ಒಳಪಡಿಸತಕ್ಕದ್ದು.

(2) ರಿಜಿಸ್ಟ್ರೇಷನ್ ಸರ್ಟಿಫಿಕೇಟ್‌ನ ಅಥವಾ ಲೈಸೆನ್ಸ್‌ನ ಯಾವುದೇ ನಿಬಂಧನೆಗಳನ್ನು ಉಲ್ಲಂಘಿಸಿದ್ದಲ್ಲಿ, (1)ನೇ ಉಪ-ವಿಭಾಗ ಪ್ರಕಾರ ವಿಧಿಸುವಂತಹ ಯಾವುದೇ ದಂಡದ ಹೊರತು ನ್ಯಾಯ ನಿರ್ಣಯ ಅಧಿಕಾರಿಗೆ, ಆಯಾಯ ವಿಷಯದಂತೆ, ಅದನ್ನು ರದ್ದುಗೊಳಿಸಲು, ಹಿಂತೆಗೆಯಲು ಅಥವಾ ಆತನಿಗೆ ಯುಕ್ತವೆಂದು ತೋರುವಂತಹ ಕಾಲಾವಧಿಗೆ ಅಮಾನತ್ತಿನಲ್ಲಿಡಲು ನಿರ್ದೇಶಿಸಬಹುದಾಗಿದೆ.

ಅಧ್ಯಾಯ VI

ಅಪೀಲು

32. ಅಪೀಲು.—(1) ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರದ ತೀರ್ಮಾನದಿಂದಾಗಿ ಸಂಕಟ ಅನುಭವಿಸುವ ಯಾವುದೇ ವ್ಯಕ್ತಿಗೆ, ಆ ತೀರ್ಮಾನವನ್ನು ಆತನಿಗೆ ತಿಳಿಸಿದ ದಿನಾಂಕದಿಂದ ಮೂವತ್ತು ದಿನಾಂಕದೊಳಗೆ ನಿಗದಿಪಡಿಸಬಹುದಾದಂತಹ ಶುಲ್ಕವನ್ನು ಪಾವತಿಸುತ್ತಾ ರಾಜ್ಯ ಮತ್ಸ್ಯಬೀಜ ಕೇಂದ್ರಕ್ಕೆ ಅಪೀಲು ಸಮರ್ಪಿಸಬಹುದಾಗಿದೆ.

(2) ರಾಜ್ಯ ಮತ್ಸ್ಯಬೀಜ ಕೇಂದ್ರದ ತೀರ್ಮಾನದಿಂದ ಸಂಕಟ ಅನುಭವಿಸುವ ಯಾವುದೇ ವ್ಯಕ್ತಿಗೆ ಆ ತೀರ್ಮಾನವನ್ನು ಆತನಿಗೆ ತಿಳಿಸಿದ ದಿನಾಂಕದಿಂದ ಮೂವತ್ತು ದಿನಾಂಕದೊಳಗೆ, ನಿಗದಿಪಡಿಸಬಹುದಾದಂತಹ ಶುಲ್ಕವನ್ನು ಪಾವತಿಸುತ್ತಾ, ಅಪೀಲು ಅಧಿಕಾರಿಯ ಸಮಕ್ಷದಲ್ಲಿ ಅಪೀಲನ್ನು ಸಮರ್ಪಿಸಬಹುದಾಗಿದೆ.

(3) ನ್ಯಾಯ ನಿರ್ಣಯ ಅಧಿಕಾರಿಯವರ ಆದೇಶದಿಂದ ಸಂಕಟ ಅನುಭವಿಸುವ ಯಾವುದೇ ವ್ಯಕ್ತಿಗೆ ಆ ಆದೇಶವನ್ನು ಆತನಿಗೆ ನೀಡಿದ ದಿನಾಂಕದಿಂದ ಮೂವತ್ತು ದಿವಸದೊಳಗೆ ನಿಗದಿಪಡಿಸಬಹುದಾದಂತಹ ಶುಲ್ಕವನ್ನು ಪಾವತಿಸುತ್ತಾ ಅಪೀಲು ಅಧಿಕಾರಿಯವರ ಸಮಕ್ಷದಲ್ಲಿ ಅಪೀಲು ಸಮರ್ಪಿಸಬಹುದಾಗಿದೆ:

ಆದರೆ, ಅಪೀಲುದಾರನಿಗೆ ಯಥಾ ಸಮಯದಲ್ಲಿ ಅಪೀಲನ್ನು ಸಲ್ಲಿಸಲು ಸಾಧ್ಯವಾಗದಿರುವುದಕ್ಕೆ ಯುಕ್ತ ಕಾರಣವಿತ್ತೆಂದು ಅಪೀಲು ಅಧಿಕಾರಿಯವರಿಗೆ ಮನವರಿಕೆಯಾದಲ್ಲಿ, ಮೇಲೆ ಹೇಳಿದ ಮೂವತ್ತು ದಿವಸ ಕಾಲಾವಧಿಯು ಕೊನೆಗೊಂಡ ನಂತರವೂ ಒಂದು ಅಪೀಲನ್ನು ಪಡೆಯಬಹುದಾಗಿದೆ.

(4) (2)ನೇ ಉಪ-ವಿಭಾಗ ಅಥವಾ (3)ನೇ ಉಪ-ವಿಭಾಗ ಪ್ರಕಾರದ ಒಂದು ಅಪೀಲು ಲಭಿಸಿರುವುದರ ಮೇರೆಗೆ ಅಹವಾಲನ್ನು ಆಲಿಸಲು ಒಂದು ಅವಕಾಶವನ್ನು ನೀಡಿದ ಅನಂತರ ಅಪೀಲು ಅಧಿಕಾರಿಯವರು ಸಾಧ್ಯವಾದಷ್ಟು ಬೇಗನೇ ಆ ಅಪೀಲಿಗೆ ತೀರ್ಪುನೀಡತಕ್ಕದ್ದು.

(5) ರಾಜ್ಯ ಮತ್ಸ್ಯಬೀಜ ಕೇಂದ್ರವು ಅದಕ್ಕೆ ಸಮರ್ಪಿಸಲಾದ ಅಪೀಲಿನ ಮೇಲೆ ಜಾರಿಗೊಳಿಸಲಾಗುವ ಪ್ರತಿಯೊಂದು ಆದೇಶವು ಹಾಗೂ ಈ ವಿಭಾಗದ ಪ್ರಕಾರ ಅಪೀಲು ಅಧಿಕಾರಿಗೆ ಸಮರ್ಪಿಸಲಾದ ಅಪೀಲಿನ ಮೇಲೆ ಅದು ಜಾರಿಗೊಳಿಸುವ ಆದೇಶಗಳು ಅಂತಿಮವಾಗಿರುವುದು.

33. ನ್ಯಾಯನಿರ್ಣಯ ಅಧಿಕಾರಿಯವರ ಮತ್ತು ಅಪೀಲು ಅಧಿಕಾರಿಯವರ ಅಧಿಕಾರಗಳು.—(1) ನ್ಯಾಯ ನಿರ್ಣಯ ಅಧಿಕಾರಿಗಳಿಗೂ ಅಪೀಲು ಅಧಿಕಾರಿಗಳಿಗೂ ಈ ಅಧಿನಿಯಮದ ಪ್ರಕಾರ ಒಂದು ವಿಚಾರಣೆ ನಡೆಸುವಾಗ, ಈ ಕೆಳಗಿನ ವಿಷಯಗಳಿಗೆ ಸಂಬಂಧಿಸಿ, 1908 ದಿವಾಣಿ ಪ್ರಕ್ರಿಯಾ ಸಂಹಿತೆ (1908ರ 5ನೇ ಕೇಂದ್ರ ಅಧಿನಿಯಮ)ಯ ಪ್ರಕಾರ ಒಂದು ದಾವೆಯನ್ನು ವಿಚಾರಣೆಮಾಡುವಾಗ, ಒಂದು ಸಿವಿಲ್ ನ್ಯಾಯಾಲಯಕ್ಕಿರುವಂತಹ ಎಲ್ಲಾ ಅಧಿಕಾರಗಳು ಇರುವುದಾಗಿದೆ, ಅದೇನೆಂದರೆ:—

(ಎ) ಸಾಕ್ಷಿಗಳಿಗೆ ಸಮನ್ಸ್ ನೀಡುವುದಕ್ಕೆ ಹಾಗೂ ಹಾಜರಾಗುವಂತೆ ನಿರ್ಬಂಧಿಸುವುದಕ್ಕೆ;

(ಬಿ) ಯಾವುದೇ ದಾಖಲೆಯನ್ನು ಕಂಡುಹಿಡಿಯುವುದಕ್ಕೆ ಹಾಗೂ ಹಾಜರುಪಡಿಸಲು ಅವಶ್ಯಪಡುವುದಕ್ಕೆ;

(ಸಿ) ಯಾವುದೇ ನ್ಯಾಯಾಲಯದಿಂದಲೋ ಆಫೀಸಿನಿಂದಲೋ ಯಾವುದೇ ಸಾರ್ವಜನಿಕ ದಾಖಲೆಯನ್ನೋ ಅದರ ಪ್ರತಿಯನ್ನೋ ಅವಶ್ಯಪಡುವುದಕ್ಕೆ;

(ಡಿ) ಶಪಥ ಪತ್ರದ ಮೇರೆಗೆ ರುಜುವಾತು ಪಡೆಯುವುದಕ್ಕೆ; ಅಲ್ಲದೆ

(ಇ) ಸಾಕ್ಷಿಗಳನ್ನು ವಿಚಾರಿಸುವುದಕ್ಕಾಗಿ ಆಯೋಗಗಳನ್ನು ಕಳುಹಿಸುವುದಕ್ಕೆ.

(2) ನ್ಯಾಯ ನಿರ್ಣಯ ಅಧಿಕಾರಿಗಳನ್ನೋ ಅಪೀಲು ಅಧಿಕಾರಿಗಳನ್ನೋ ರಾಜ್ಯ ಮತ್ಸ್ಯಬೀಜ ಕೇಂದ್ರವನ್ನೋ ಈ ಅಧಿನಿಯಮದ ಪ್ರಕಾರದ ಅಧಿಕಾರಿಗಳನ್ನು ವಿನಿಯೋಗಿಸುವಾಗ 1973ರ ದಂಡ ಪ್ರಕ್ರಿಯಾ ಸಂಹಿತೆ (1974ರ 2ನೇ ಕೇಂದ್ರ ಅಧಿನಿಯಮ)ಯ 345ನೇ, 346ನೇ ವಿಭಾಗಗಳ ಅಗತ್ಯಗಳಿಗಿರುವ ಒಂದು ಸಿವಿಲ್ ನ್ಯಾಯಾಲಯವೆಂದು ಭಾವಿಸತಕ್ಕದ್ದು.

34. ಮತ್ಸ್ಯಬೀಜವನ್ನು ಮುಟ್ಟುಗೋಲು ಹಾಕುವುದು.—ಈ ಅಧಿನಿಯಮ ಪ್ರಕಾರದ ಅಥವಾ ಅದರ ಕೆಳಗೆ ರಚಿಸಿರುವ ನಿಯಮಗಳ ಪ್ರಕಾರದ ಅಪರಾಧಕ್ಕೆ ಒಬ್ಬ ವ್ಯಕ್ತಿಗೆ ದಂಡ ವಿಧಿಸಿದ್ದಲ್ಲಿ, ಯಾವ ಮತ್ಸ್ಯಬೀಜಕ್ಕೆ ಸಂಬಂಧಿಸಿ ಆ ಅಪರಾಧ ಮಾಡಲಾಗಿದೆಯೋ ಅದನ್ನು ನಿಗದಿಪಡಿಸಬಹುದಾದಂತಹ ರೀತಿಯಲ್ಲಿ ಸರಕಾರಕ್ಕೆ ಮುಟ್ಟುಗೋಲು ಹಾಕಬಹುದಾಗಿದೆ.

35. ಕಂಪೆನಿಗಳು ಮಾಡುವ ಅಪರಾಧಗಳು.—(1) ಈ ಅಧಿನಿಯಮ ಪ್ರಕಾರದ ಒಂದು ಅಪರಾಧವನ್ನು ಕಂಪೆನಿಯೋ ಏಜನ್ಸಿಯೋ ಫರ್ಮೋ ಸಂಘವೋ ಮಾಡಿದಲ್ಲಿ, ಅಪರಾಧಮಾಡಿದ ಕಾಲದಲ್ಲಿ ಕಂಪೆನಿಯ ಪ್ರಭಾರದಲ್ಲಿದ್ದ ಕಂಪೆನಿಯ, ಏಜನ್ಸಿಯ, ಫರ್ಮ್‌ನ ಅಥವಾ ಸಂಘದ ಕಾರ್ಯ ನಿರ್ವಹಣೆಯ ಹೊಣೆಗಾರಿಕೆ ವಹಿಸಿದ ಪ್ರತಿಯೊಬ್ಬ ವ್ಯಕ್ತಿಯೂ ಆ ಕಂಪೆನಿ, ಏಜನ್ಸಿ, ಫರ್ಮ್ ಅಥವಾ ಸಂಘವೂ ಸಹ ಅಪರಾಧಿಗಳೆಂದು ಭಾವಿಸಲ್ಪಡುವರು ಹಾಗೂ ಅದನುಸರಿಸಿದ ಕಾನೂನುಕ್ರಮಗಳಿಗೆ ವಿಧೇಯರಾಗಿರುವರು ಮತ್ತು ಶಿಕ್ಷಿಸಲ್ಪಡುವರು.

ಆದರೆ, ಈ ಉಪ-ವಿಭಾಗದಲ್ಲಿ ಏನೇ ಒಳಗೊಂಡಿದ್ದರೂ, ಅಪರಾಧ ಮಾಡಿರುವುದು ತನ್ನ ತಿಳುವಳಿಕೆಯಿಂದಲ್ಲವೆಂದು ಹಾಗೂ ಅಂತಹ ಅಪರಾಧವನ್ನು ತಡೆಯಲು ತಾನು ಸಾಕಷ್ಟು ಜಾಗ್ರತೆ ವಹಿಸಿದ್ದೆ ಎಂದು ಆತನು ರುಜುವಾತು ಪಡಿಸಿದ್ದಲ್ಲಿ, ಅಂತಹ ವ್ಯಕ್ತಿಯನ್ನು ಯಾವುದೇ ಶಿಕ್ಷೆಗೆ ವಿಧೇಯಗೊಳಿಸುವಂತದ್ದಲ್ಲ.

(2) ಉಪ-ವಿಭಾಗ (1)ರಲ್ಲಿ ಏನೇ ಒಳಗೊಂಡಿದ್ದರೂ, ಈ ಅಧಿನಿಯಮ ಪ್ರಕಾರದ ಒಂದು ಅಪರಾಧವನ್ನು ಒಂದು ಕಂಪೆನಿ, ಏಜನ್ಸಿ, ಫರ್ಮ್ ಅಥವಾ ಸಂಘ ಮಾಡಿದ್ದಲ್ಲಿ, ಅಪರಾಧವನ್ನು ಕಂಪೆನಿಯ ಯಾವುದೇ ಡೈರೆಕ್ಟರರ, ಮ್ಯಾನೇಜರರ, ಸೆಕ್ರೆಟರಿಯವರ

ಅಥವಾ ಇತರ ಅಧಿಕಾರಿಯ ಸಮ್ಮತದಿಂದಲೋ ಮೌನಾನುಮತಿಯಿಂದಲೋ ಕಂಪೆನಿಯ ಯಾವುದೇ ಡೈರೆಕ್ಟರರ, ಮ್ಯಾನೇಜರರ, ಸೆಕ್ರೆಟರಿಯ ಅಥವಾ ಇತರ ಅಧಿಕಾರಿಯವರಿಂದಂಟಾದ ನಿರ್ಲಕ್ಷ್ಯತೆಯಿಂದಲೋ ಮಾಡಲಾಗಿದೆ ಎಂದು ರುಜುವಾತು ಆದಲ್ಲಿ ಅಂತಹ ಡೈರೆಕ್ಟರೋ ಮ್ಯಾನೇಜರೋ ಸೆಕ್ರೆಟರಿಯೋ ಇತರ ಅಧಿಕಾರಿಯೋ ಸಹ ಆ ಅಪರಾಧಕ್ಕೆ ಅಪರಾಧಿಗಳೆಂದು ಭಾವಿಸಲ್ಪಡುವರು ಹಾಗೂ ಅದನುಸರಿಸಿದ ಕಾನೂನುಕ್ರಮಗಳಿಗೆ ವಿಧೇಯರಾಗಿರುವರು ಹಾಗೂ ಶಿಕ್ಷಿಸಲ್ಪಡುವರು.

ವಿವರಣೆ.—ಈ ವಿಭಾಗದ ಅಗತ್ಯಕ್ಕಾಗಿ, ಒಂದು ಫರ್ಮ್‌ಗೆ ಸಂಬಂಧಿಸಿ “ಡೈರೆಕ್ಟರ್” ಎಂದರೆ, ಆ ಫರ್ಮ್‌ನ ಒಬ್ಬ ಸಹಭಾಗಿ ಎಂದರ್ಥ ಹಾಗೂ ಅವರೂ ಒಳಪಡುವರು.

36. ಸದ್ಭಾವಣೆಯಿಂದ ಕೈಗೊಂಡ ಕ್ರಮಗಳಿಗೆ ಸಂರಕ್ಷಣೆ.—ಈ ಅಧಿನಿಯಮದ ಹಾಗೂ ಅದರ ಕೆಳಗೆ ರಚಿಸಿರುವ ನಿಯಮಗಳ ಪ್ರಕಾರ ಸದ್ಭಾವಣೆಯಿಂದ ಕೈಗೊಂಡ ಅಥವಾ ಕೈಗೊಳ್ಳಲು ಉದ್ದೇಶಿಸಿದ ಯಾವುದೇ ವಿಷಯಕ್ಕೂ ಸರಕಾರದ, ಸರಕಾರದ ಯಾವುದೇ ಅಧಿಕಾರಿಯ ಅಥವಾ ನೌಕರನ ವಿರುದ್ಧ ಯಾವುದೇ ದಾವೆಯೋ ಪ್ರಾಸಿಕ್ಯೂಶನೋ ಇತರ ಕಾನೂನು ಕ್ರಮವೋ ನೆಲೆನಿಲ್ಲುವಂತದ್ದಲ್ಲ.

37. ಉದ್ಯೋಗಸ್ಥರು ಸಾರ್ವಜನಿಕ ಸೇವಕರಾಗಿರುವರು.—ಈ ಅಧಿನಿಯಮದ ಕೆಳಗೆ ಕಾರ್ಯವೆಸಗುವ ಪ್ರತಿಯೊಬ್ಬ ವ್ಯಕ್ತಿಯೂ, 1860ರ ಭಾರತ ದಂಡ ಸಂಹಿತೆ (1860ರ 45ನೇ ಕೇಂದ್ರ ಅಧಿನಿಯಮ)ಯ 21ನೇ ವಿಭಾಗದ ಅರ್ಥವ್ಯಾಪ್ತಿಯೊಳಗಿನ ಒಬ್ಬ ಸಾರ್ವಜನಿಕ ಸೇವಕನೆಂದು ಭಾವಿಸಲ್ಪಡುವನು.

38. ನಿಯಮಗಳನ್ನು ರಚಿಸುವ ಅಧಿಕಾರ.—(1) ಸರಕಾರಕ್ಕೆ, ಅಧಿಸೂಚನೆಯ ಮುಖೇನ, ಈ ಅಧಿನಿಯಮದ ಎಲ್ಲಾ ಅಥವಾ ಯಾವುದೇ ಉದ್ದೇಶಗಳನ್ನು ಜಾರಿಗೊಳಿಸುವುದಕ್ಕಾಗಿ ಪೂರ್ವಾನ್ವಯ ಅಥವಾ ಉತ್ತರಾನ್ವಯ ಪ್ರಾಬಲ್ಯದಿಂದಿರುವ ನಿಯಮಗಳನ್ನು ರಚಿಸಬಹುದಾಗಿದೆ.

(2) ವಿಶಿಷ್ಟವಾಗಿ, ಹಿಂದೆ ಹೇಳಿದ ಅಧಿಕಾರದ ಸಾಮಾನ್ಯಾನ್ವಯಕ್ಕೆ ಭಂಗಬರದ ರೀತಿಯಲ್ಲಿ, ಅಂತಹ ನಿಯಮಗಳಲ್ಲಿ ಈ ಕೆಳಗಿನ ಎಲ್ಲಾ ಅಥವಾ ಯಾವುದೇ ವಿಷಯಗಳಿಗೆ ನಿಬಂಧನೆ ಮಾಡಬಹುದಾಗಿದೆ, ಅದೇನೆಂದರೆ:—

(ಎ) 5ನೇ ವಿಭಾಗದ (1)ನೇ ಉಪವಿಭಾಗದ (viii) ಖಂಡ ಪ್ರಕಾರ ರಾಜ್ಯ ಮತ್ಸ್ಯಬೀಜ ಕೇಂದ್ರದ ಮೆಂಬರ್ ಸೆಕ್ರೆಟರಿಯಾಗಿ ನೇಮಿಸಬೇಕಾದಂತಹ ಅಧಿಕಾರಿಯವರ

ಯೋಗ್ಯತೆಗಳಿಗೆ ಹಾಗೂ 5ನೇ ವಿಭಾಗದ (3)ನೇ ಉಪ-ವಿಭಾಗ ಪ್ರಕಾರ ರಾಜ್ಯ ಮತ್ಸ್ಯಬೀಜ ಕೇಂದ್ರಕ್ಕೆ ನಾಮನಿರ್ದೇಶಿಸಲ್ಪಡುವ ಸದಸ್ಯರುಗಳ ಸಿಟ್ಟಿಂಗ್ ಶುಲ್ಕ ಹಾಗೂ ಪ್ರಯಾಣಭತ್ಯೆಗಳಿಗೆ;

(ಬಿ) 6ನೇ ವಿಭಾಗದ (3)ನೇ ಉಪ-ವಿಭಾಗ ಪ್ರಕಾರ ರಾಜ್ಯ ಮತ್ಸ್ಯಬೀಜ ಕೇಂದ್ರದಲ್ಲಿ ನೌಕರರನ್ನು ನೇಮಿಸುವ ವಿಧಾನಕ್ಕೆ;

(ಸಿ) 9ನೇ ವಿಭಾಗದ (3)ನೇ ಉಪ-ವಿಭಾಗ ಪ್ರಕಾರ ಪ್ರಾದೇಶಿಕ ಮತ್ಸ್ಯಬೀಜ ಕೇಂದ್ರದಲ್ಲಿನ ನಾಮನಿರ್ದೇಶಿತ ಸದಸ್ಯರುಗಳಿಗೆ ನೀಡಬೇಕಾದಂತಹ ಸಿಟ್ಟಿಂಗ್ ಶುಲ್ಕ ಹಾಗೂ ಪ್ರಯಾಣಭತ್ಯೆಗೆ;

(ಡಿ) 10ನೇ ವಿಭಾಗ ಪ್ರಕಾರ ಉಪಕೇಂದ್ರಗಳಲ್ಲಿ ನೇಮಿಸಲಾಗುವ ಸದಸ್ಯರುಗಳ ಸಂಖ್ಯೆಗೆ, ಅವರ ಯೋಗ್ಯತೆಗಳಿಗೆ, ಪದಾವಧಿ ಹಾಗೂ ಸಿಟ್ಟಿಂಗ್ ಶುಲ್ಕ ಹಾಗೂ ಪ್ರಯಾಣ ಭತ್ಯೆಗೆ ಸಂಬಂಧಿಸಿದ ನಿಬಂಧನೆಗಳಿಗೆ;

(ಇ) 15ನೇ ವಿಭಾಗ ಪ್ರಕಾರ ಮತ್ಸ್ಯಬೀಜ ಫಾರ್ಮ್‌ನ ಅಥವಾ ಹ್ಯಾಚ್ಚರಿಯ ನೋಂದಣಿ ಪ್ರಮಾಣ ಪತ್ರಕ್ಕಿರುವ ಅರ್ಜಿಫಾರಂ ಹಾಗೂ ಅದರ ಸಲ್ಲಿಸುವಿಕೆ ಹಾಗೂ ಅದರೊಂದಿಗೆ ನೀಡಬೇಕಾದಂತಹ ಶುಲ್ಕ ಹಾಗೂ ನೋಂದಣಿ ಪ್ರಮಾಣ ಪತ್ರದ ಮಾದರಿ ಹಾಗೂ ನೋಂದಣಿಮಾಡುವ ವಿಧಾನಕ್ಕೆ ಹಾಗೂ ವಸೂಲಿಮಾಡಬೇಕಾದಂತಹ ನೋಂದಣಿ ಶುಲ್ಕಕ್ಕೆ;

(ಎಫ್) 15ನೇ ವಿಭಾಗ ಪ್ರಕಾರದ ಅನುಮತಿಗಾಗಿ ಸಮರ್ಪಿಸಬೇಕಾದಂತಹ ಅರ್ಜಿಫಾರಂ, ಅರ್ಜಿಫಾರಂ ಶುಲ್ಕ, ಅರ್ಜಿಫಾರಂನ ಸಲ್ಲಿಸುವಿಕೆ, ಪಾವತಿಸಬೇಕಾದ ಶುಲ್ಕಕ್ಕೆ, ಅನುಮತಿಯ ಫಾರಂ, ವಸೂಲಿಮಾಡಬೇಕಾದ ಅನುಮತಿ ಶುಲ್ಕಕ್ಕೆ ಹಾಗೂ ಜೋಪಾನವಾಗಿಡಬೇಕಾದ ರಿಜಿಸ್ಟ್ರಾರ್‌ಗೆ;

(ಜಿ) 17ನೇ ವಿಭಾಗ ಪ್ರಕಾರ ನೋಂದಣಿಯನ್ನು ನವೀಕರಿಸುವುದಕ್ಕಾಗಿರುವ ಅರ್ಜಿಫಾರಂ, ಅದರ ಸಲ್ಲಿಸುವಿಕೆ, ಪಾವತಿಸಬೇಕಾದ ಶುಲ್ಕ, ನೋಂದಣಿ ಪ್ರಮಾಣಪತ್ರವನ್ನು ನವೀಕರಿಸುವುದಕ್ಕಿರುವ ಫಾರಂ, ವಸೂಲಿಮಾಡಬೇಕಾದಂತಹ ನವೀಕರಿಸಿದ ಶುಲ್ಕ, ಜೋಪಾನವಾಗಿಡಬೇಕಾದ ರಿಜಿಸ್ಟ್ರರು ಹಾಗೂ ಇತರ ವಿಷಯಗಳಿಗೆ;

(ಎಚ್) 18ನೇ ವಿಭಾಗ ಪ್ರಕಾರ ಮತ್ಸ್ಯಬೀಜ ಇನ್‌ಸ್ಟ್ರಕ್ಟರರ ಯೋಗ್ಯತೆಗಳಿಗೆ;

(ಐ) 19ನೇ ವಿಭಾಗ ಪ್ರಕಾರ, ಮತ್ಸ್ಯಬೀಜ ಇನ್‌ಸ್ಟಿಟ್ಯೂಟ್ ತಯಾರಿಸಬೇಕಾದಂತಹ ಮೆಮೋರಾಂಡಂ ಫಾರಂ ಹಾಗೂ ವರದಿ ತಯಾರಿಸುವ ವಿಧಾನಕ್ಕೆ;

(ಜೆ) 20ನೇ ವಿಭಾಗ ಪ್ರಕಾರ ಮತ್ಸ್ಯಬೀಜ ಸೂಕ್ಷ್ಮ ಪರಿಶೋಧಕನ ಯೋಗ್ಯತೆಗಳಿಗೆ;

(ಕೆ) 21ನೇ ವಿಭಾಗ ಪ್ರಕಾರ, ಪ್ರಮಾಣ ಪತ್ರ ಲಭಿಸುವುದಕ್ಕಿರುವ ಅರ್ಜಿ ಫಾರಂ ಹಾಗೂ ಪಾವತಿಸಬೇಕಾದ ಶುಲ್ಕಕ್ಕೆ, ಪ್ರಮಾಣ ಪತ್ರದ ಫಾರಂ ಹಾಗೂ ಇತರ ವಿಷಯಗಳಿಗೆ;

(ಎಲ್) 23ನೇ ವಿಭಾಗ ಪ್ರಕಾರ ಮತ್ಸ್ಯಬೀಜ ಇನ್‌ಸ್ಟಿಟ್ಯೂಟ್ ಮಾದರಿಗಳನ್ನು ಪಡೆಯುವುದಕ್ಕೆ, ಆ ರೀತಿ ಪಡೆದ ಮಾದರಿಗಳನ್ನು ಮತ್ಸ್ಯಬೀಜ ಸೂಕ್ಷ್ಮ ಪರಿಶೋಧಕನಿಗೋ ಮತ್ಸ್ಯಬೀಜ ಪ್ರಯೋಗಾಲಯಕ್ಕೋ ಸೂಕ್ಷ್ಮ ಪರಿಶೋಧನೆಗಾಗಿ ಕಳುಹಿಸಿ ಕೊಡುವ ವಿಧಾನಕ್ಕೆ;

(ಎಂ) ಮತ್ಸ್ಯಬೀಜ ಸೂಕ್ಷ್ಮಪರಿಶೋಧನೆ ಹಾಗೂ ಪ್ರಾದೇಶಿಕ ಮತ್ಸ್ಯಬೀಜ ಪ್ರಯೋಗಾಲಯದ ವರದಿಗಳ ಫಾರಂ ಹಾಗೂ 24ನೇ ವಿಭಾಗದ (2)ನೇ ಉಪ-ವಿಭಾಗ ಪ್ರಕಾರದ ವರದಿಗಾಗಿ ಮಾದರಿಯನ್ನು ಕಳುಹಿಸಿಕೊಡುವುದಕ್ಕಾಗಿ ನ್ಯಾಯ ನಿರ್ಣಯ ಅಧಿಕಾರಿಗೆ ಅರ್ಜಿನೀಡುವಾಗ ಪಾವತಿಸಬೇಕಾದ ಶುಲ್ಕಕ್ಕೆ;

(ಎನ್) 30ನೇ ವಿಭಾಗ ಪ್ರಕಾರ ನ್ಯಾಯನಿರ್ಣಯ ಅಧಿಕಾರಿಯು ತನಖೆ ಮಾಡಬೇಕಾದ ರೀತಿಗೆ;

(ಒ) 31ನೇ ವಿಭಾಗದ (1)ನೇ ಉಪ-ವಿಭಾಗದ (ಡಿ) ಖಂಡ ಪ್ರಕಾರ, ಹ್ಯಾಚ್‌ರಿಯನ್ನೋ ಮತ್ಸ್ಯಬೀಜ ಫಾರ್ಮ್‌ನೋ ಏಜನ್ಸಿಯನ್ನೋ ಸಂಘವನ್ನೋ, ಫರ್ಮನ್ನೋ, ಕಂಪೆನಿಯನ್ನೋ ಕಪ್ಪುಪಟ್ಟಿಯಲ್ಲಿ ಒಳಪಡಿಸುವ ವಿಧಾನಕ್ಕೆ;

(ಪಿ) 32ನೇ ವಿಭಾಗ ಪ್ರಕಾರದ, ಅಪೀಲು ಸಲ್ಲಿಸುವಿಕೆಗಿರುವ ಶುಲ್ಕಕ್ಕೆ;

(ಕ್ಯೂ) ನಿಗದಿಪಡಿಸಿದ ಅಥವಾ ನಿಗದಿಪಡಿಸಬಹುದಾದಂತಹ ಇತರ ಯಾವುದೇ ವಿಷಯಕ್ಕೆ.

(3) ಈ ಅಧಿನಿಯಮದ ಕೆಳಗೆ ರಚಿಸಲ್ಪಡುವ ಯಾವುದೇ ನಿಯಮವನ್ನು, ಅದನ್ನು ರಚಿಸಿದ ನಂತರ, ಆದಷ್ಟು ಬೇಗನೇ ವಿಧಾನಸಭೆಯು ಅಧಿವೇಶನದಲ್ಲಿರುವ, ರಾಜ್ಯ ವಿಧಾನಸಭೆಯ ಸಮಕ್ಷದಲ್ಲಿ, ಒಂದು ಅಧಿವೇಶನದಲ್ಲೋ ಮುಂದುವರಿದ ಎರಡು ಅಧಿವೇಶನದಲ್ಲೋ ಒಳ್ಳೆಗೊಳ್ಳುವ ಒಟ್ಟು ಹದಿನಾಲ್ಕು ದಿವಸ ಕಾಲಾವಧಿಗೆ ಮಂಡಿಸತಕ್ಕದ್ದು

ಹಾಗೂ ಆ ರೀತಿ ಅದನ್ನು ಯಾವ ಅಧಿವೇಶನದಲ್ಲಿ ಮಂಡಿಸಲಾಗುವುದೋ ಆ ಅಧಿವೇಶನವೋ ನಿಕಟಾ ನಂತರದ ಅಧಿವೇಶನವೋ ಕೊನೆಗೊಳ್ಳುವುದಕ್ಕಿಂತ ಮೊದಲು ವಿಧಾನಸಭೆಯು ಪ್ರಸ್ತುತ ನಿಯಮದಲ್ಲಿ ಯಾವುದೇ ಮಾರ್ಪಟನ್ನು ಮಾಡುವುದೋ ಆ ನಿಯಮವನ್ನು ರಚಿಸಬೇಕಾಗಿಲ್ಲ ಎಂದು ತೀರ್ಮಾನಿಸುವುದೋ ಮಾಡಿದಲ್ಲಿ, ಆ ನಿಯಮಕ್ಕೆ ಅನಂತರ, ಆಯಾಯ ವಿಷಯದಂತೆ, ಆ ರೀತಿ ಮಾರ್ಪಟುಮಾಡಿದ ರೀತಿಯಲ್ಲಿ ಮಾತ್ರ ಪ್ರಾಬಲ್ಯವಿರುವುದು ಅಲ್ಲದಿದ್ದಲ್ಲಿ ಯಾವುದೇ ಪ್ರಾಬಲ್ಯವು ಇಲ್ಲದಾಗುವುದಾಗಿದೆ. ಹಾಗಿದ್ದರೂ, ಅಂತಹ ಯಾವುದೇ ಮಾರ್ಪಟುಗೊಳಿಸುವಿಕೆಯೋ ರದ್ದತಿಯೋ ಆ ನಿಯಮದ ಪ್ರಕಾರ ಹಿಂದೆ ಮಾಡಿರುವ ಯಾವುದೇ ವಿಷಯದ ಸಿಂಧುತ್ವಕ್ಕೆ ಭಂಗವಾಗದ ರೀತಿಯಲ್ಲಿ ಆಗಿರತಕ್ಕದ್ದು.

39. ತೊಂದರೆಗಳನ್ನು ನೀಗಿಸುವುದಕ್ಕಿರುವ ಅಧಿಕಾರ.—(1) ಈ ಅಧಿನಿಯಮದ ನಿಬಂಧನೆಗಳನ್ನು ಜಾರಿಗೊಳಿಸುವುದರಲ್ಲಿ ಯಾವುದೇ ತೊಂದರೆಯು ಉಂಟಾದಲ್ಲಿ, ಸರಕಾರಕ್ಕೆ, ಗಜೆಟ್ ಆದೇಶ ಮುಖೇನ, ಆ ತೊಂದರೆಯನ್ನು ನೀಗಿಸುವುದಕ್ಕಾಗಿ ಅವಶ್ಯಕವಾದುದೋ ಯುಕ್ತವಾದುದೋ ಎಂದು ತೋರುವಂತಹ ಹಾಗೂ ಈ ಅಧಿನಿಯಮದ ನಿಬಂಧನೆಗಳಿಗೆ ವಿರುದ್ಧವಲ್ಲದಂತಹ ನಿಬಂಧನೆಗಳನ್ನು ರಚಿಸಬಹುದಾಗಿದೆ.

ಆದರೆ, ಈ ಅಧಿನಿಯಮದ ಪ್ರಾರಂಭ ದಿನಾಂಕದಿಂದ ಮೂರು ವರ್ಷ ಕಳೆದ ನಂತರ ಯಾವುದೇ ಆದೇಶವನ್ನು ಈ ವಿಭಾಗ ಪ್ರಕಾರ ಜಾರಿಗೊಳಿಸತಕ್ಕದ್ದಲ್ಲ.

(2) ಈ ವಿಭಾಗದ ಪ್ರಕಾರ ಜಾರಿಗೊಳಿಸುವ ಪ್ರತಿಯೊಂದು ಆದೇಶವನ್ನು ವಿಧಾನಸಭೆಯ ಸಮಕ್ಷದಲ್ಲಿ ಮಂಡಿಸತಕ್ಕದ್ದಾಗಿದೆ.

40. 2010ರ 15ನೇ ಅಧಿನಿಯಮದ ತಿದ್ದುಪಡಿ.—2014ರ ಕೇರಳ ರಾಜ್ಯದ ಒಳನಾಡು ಮಿನುಗಾರಿಕೆ ಅಕ್ವಾಕಲ್ಚರ್ ಅಧಿನಿಯಮದ (2010ರ 15) 9 ಮತ್ತು 10ನೇ ವಿಭಾಗವನ್ನು ಬಿಟ್ಟುಬಿಡತಕ್ಕದ್ದು.

41. ರದ್ದತಿ ಮತ್ತು ರಕ್ಷಣೆ.—(1) 2014ರ ಕೇರಳ ಮತ್ಸ್ಯಬೀಜ ಅಧ್ಯಾದೇಶದ (2014ರ 13)ವು ಈ ಮೂಲಕ ರದ್ದುಗೊಳ್ಳುವುದು.

(2) ಆ ರೀತಿ ರದ್ದುಗೊಂಡಿದ್ದರೂ, ಪ್ರಸ್ತುತ ಅಧ್ಯಾದೇಶದ ಪ್ರಕಾರ ಮಾಡಿದ ಯಾವುದೇ ಕಾರ್ಯ ಅಥವಾ ಕೈಗೊಂಡ ಯಾವುದೇ ಕ್ರಮವು, ಈ ಅಧಿನಿಯಮದ ಪ್ರಕಾರ ಮಾಡಿದುದಾಗಿಯೋ ಕೈಗೊಂಡಿರುವುದಾಗಿಯೋ ಭಾವಿಸತಕ್ಕದ್ದು.